

2010ರ ಕನಾರ್ಟಿಕ ಅಧಿನಿಯಮ ಸಂಖ್ಯೆ : 37

ಕನಾರ್ಟಿಕ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಅಧಿನಿಯಮ, 2010

ಪ್ರಕರಣಗಳ ಪಟ್ಟಿ

ಉದ್ದೇಶಗಳು ಮತ್ತು ಕಾರಣಗಳ ಹೇಳಳಿ:

ಪ್ರಕರಣಗಳು:

ಅಧ್ಯಾಯ - I

ಪ್ರಾಫ್ರೀಮಿಕ

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ
2. ಪರಿಭಾಷೆಗಳು

ಅಧ್ಯಾಯ - II

ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಘೋಷಣೆ

3. ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಘೋಷಣೆ
4. ರಾಜ್ಯ ಸರ್ಕಾರವು ಒದಗಿಸಬೇಕಾದ ಮೂಲ ಸೌಲಭ್ಯಗಳು
5. ಮೈಲ್ಯಾಹಿವಿಧಾನಗಳ ಹೆಚ್ಚುವರಿ ಪ್ರಕ್ರಿಯೆಗಳು

ಅಧ್ಯಾಯ - III

ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಾಗಿ ಭೂ ಸ್ಥಾಧಿನತೆ ಮತ್ತು ಹಂಚಿಕೆ

6. ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಾಗಿ ಭೂ ಸ್ಥಾಧಿನತೆ
7. ವ್ಯವಸಾಯ ಮಂಡಳಿಯಿಂದ ಭೂ ಹಂಚಿಕೆ

ಅಧ್ಯಾಯ - IV

ವ್ಯವಸಾಯ ಮಂಡಳಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು

8. ವ್ಯವಸಾಯ ಮಂಡಳಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು
9. ಮಂಡಳಿಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಯ ನೇಮಕ
10. ಮಂಡಳಿಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಯ ಪ್ರಕಾರ್ಯಗಳು, ಅಧಿಕಾರಗಳು ಮತ್ತು ಕರ್ತವ್ಯಗಳು
11. ಮಂಡಳಿಯ ಅಧಿಕಾರಗಳು ಮತ್ತು ಸಿಬ್ಬಂದಿ

12. ರಾಜ್ಯ ಮಟ್ಟದ ಅಧಿಕಾರವುಳ್ಳ ಸಮಿತಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು

ಅಧ್ಯಾಯ – V

ಮಂಡಳಿಯ ನಿಧಿ

13. ಮಂಡಳಿಯ ನಿಧಿ

14. ನಿಧಿಯ ವಿನಿಯೋಗ

15. ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ

16. ವಾರ್ಷಿಕ ವರದಿ

ಅಧ್ಯಾಯ – VI

ದಂಡಗಳು

17. ದಂಡಗಳು

18. ಗುತ್ತಿಗೆಯ ನಿಬಂಧನೆಗಳನ್ನು ಅಥವಾ ಝರತ್ತುಗಳನ್ನು ಉಲ್ಲಂಘಿಸಿದಾಗ ಅಥವಾ ಅಧಿಕಾರವಿಲ್ಲದೇ ಅವುಗಳನ್ನು ಧಾರಣ ಮಾಡಿದಾಗ ವಾಸ್ತವಿಕ ಸ್ವತ್ವಗಳು ಒಳಗೊಂಡಂತೆ ಆವರಣಗಳ ಸ್ಥಾಧೀನತೆಯನ್ನು ಮನರಾರಂಭಿಸುವುದು

19. ವಿಧಾನಸ್ಥಾನದ ಒಪ್ಪಿಸುವುದು

20. ಕಂಪೆನಿಗಳಿಂದ ಅಪರಾಧಗಳು

ಅಧ್ಯಾಯ – VII

ಸಂಕೀರ್ಣ

21. ಮಂಡಳಿಗೆ ಬಾಕಿ ಇರುವ ಹೊಬಲಗನ್ನು ಭೂಕಂಡಾಯದ ಬಾಕಿಗಳಿಂತೆ ವಸೂಲಿ ಮಾಡುವುದು

22. ಅಧಿನಿಯಮವು ಅಧ್ಯಾರೋಹಿ ಪರಿಣಾಮವನ್ನು ಹೊಂದಿರುವುದು

23. ಸದಾಪನೆಯಿಂದ ಕೈಗೊಂಡ ಕ್ರಮಕ್ಕೆ ರಕ್ಷಣೆ

24. ನಿಯಮಗಳ ರಚನಾಧಿಕಾರ

25. ವಿನಿಯಮಗಳ ರಚನಾಧಿಕಾರ

26. ತೊಂದರೆಗಳನ್ನು ನಿರ್ವಾಸಿಸುವ ಅಧಿಕಾರ

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

2010ರ ಅಧಿನಿಯಮ ಸಂಖ್ಯೆ 37.- ಮಹತ್ವದ ಆರ್ಥಿಕ ಬೆಳವಣಿಗೆಯ ಸಾಧನಗಳಾದ ಮಾಹಿತಿ ತಂತ್ರಜ್ಞಾನ/ಮಾಹಿತಿ ತಂತ್ರಜ್ಞಾನ ಪೂರಕ ಸೇವೆಗಳು/ಲೆಕ್ಟರ್‌ಹಾಡ್‌ವೇರ್ (ವಿದ್ಯಾನ್ಯಾನ ಯಂತ್ರಾಂಶ) ಉತ್ಪಾದನಾ ಘಟಕಗಳಲ್ಲಿ, ಹೊಡಿಕೆಯನ್ನು ಮೈಲ್‌ಶ್ರಹಿಸಲು ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳನ್ನು (ಇಟಿಎಆರ್‌ಎಸ್) ಸ್ಥಾಪಿಸುವುದಕ್ಕಾಗಿ 28ನೇ ಮೇ 2008ರಂದು ಒಂದು ಕಾರ್ಯನಿರ್ತಿ ನಿರ್ಣಯವನ್ನು ಭಾರತ ಸರ್ಕಾರವು ಪ್ರಕಟಿಸಿತು.

ರಾಜ್ಯ ಸರ್ಕಾರವು, ಅವಶ್ಯವಿರುವಿದೆಗಳಲ್ಲಿ ಇಟಿಎಆರ್ ಯೋಜನೆಯನ್ನು ಶಾಸನದ ಮೂಲಕ ಅನುಷ್ಠಾನಗೊಳಿಸುವುದನ್ನು ಕಾರ್ಯನಿರ್ತಿ ನಿರ್ಣಯವು ಸ್ವಷ್ಟಪಡಿಸುತ್ತದೆ.

ಈ ಮುಂದಿನವುಗಳಿಗೆ ಉಪಭಂದ ಕಲ್ಪಿಸುವುದಕ್ಕಾಗಿ ಒಂದು ಶಾಸನವನ್ನು ಅಧಿನಿಯಮಿಸುವುದು ಅವಶ್ಯವೆಂದು ಪರಿಗಣಿಸಲಾಗಿದೆ, ಎಂದರೆ:-

- (1) ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳನ್ನು ಘೋಷಿಸುವುದು;
- (2) ರಾಜ್ಯ ಸರ್ಕಾರವು ಒದಗಿಸಬೇಕಾದ ಮೂಲ ಸೌಕರ್ಯಗಳು;
- (3) ಇಟಿಎಆರ್‌ಗಳ ಅಭಿವೃದ್ಧಿಗಾಗಿ ಹೆಚ್ಚಿಸಬೇಕಾದ ಉತ್ತೇಜಕಗಳ ಪ್ರಕ್ರಿಯೆ;
- (4) ಇಟಿಎಆರ್‌ಗಳಿಗಾಗಿ ಭೂಮಿಗಳನ್ನು ಸ್ಥಾಧಿಕೆಯಾಗಿ ಪ್ರದಾನ ಮಾಡುವುದು;
- (5) ಆಡಳಿತ ಮಂಡಳಿಯಿಂದ ಭೂಮಿಯನ್ನು ಹಂಚಿಕೆ ಮಾಡುವುದು;
- (6) ಆಡಳಿತ ಮಂಡಳಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು;
- (7) ಮುಖ್ಯ ಕಾರ್ಯನಿರ್ವಹಕ ಅಧಿಕಾರಿಯ ನೇಮಕ ಮತ್ತು ಆತನ ಪ್ರಕಾರ್ಯಗಳು, ಅಧಿಕಾರಗಳು ಹಾಗೂ ಕರ್ತವ್ಯಗಳು;
- (8) ಮಂಡಳಿಯ ಅಧಿಕಾರಿಗಳು ಮತ್ತು ಸಿಬ್ಬಂದಿ;
- (9) ರಾಜ್ಯ ಮಟ್ಟದ ಅಧಿಕಾರ ಸಮಿತಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು;
- (10) ಮಂಡಳಿಯ ನಿರ್ದಿಷ್ಟ ಮತ್ತು ಅದರ ವಿನಿಯೋಗ, ಲೆಕ್ಕಪತ್ರ ಮತ್ತು ಲೆಕ್ಕಪರಿಶೋಧನೆ ಹಾಗೂ ವಾರ್ಷಿಕ ವರದಿ;
- (11) ದಂಡಗಳು ಇತ್ಯಾದಿ.

ಆದ್ದರಿಂದ ಈ ವಿಧೇಯಕ.

(2010ರ ವಿಧಾನ ಸಭೆಯ ವಿಧೇಯಕ ಸಂಖ್ಯೆ 17 , ಕಡತ ಸಂಖ್ಯೆ ಸಂವ್ಯಾಂಶ 04 ಶಾಸನ 2010) (ಭಾರತ ಸಂವಿಧಾನದ 7ನೇ ಅನುಸೂಚಿಯ 2ನೇ ಪಟ್ಟಿಯ 18 ಮತ್ತು 24ನೆಯ ನಮೂದನೆ ಅಡಿಯಲ್ಲಿ ಬರುತ್ತದೆ.)

- - -

2010ರ ಕನಾಟಕ ಅಧಿನಿಯಮ ಸಂಖ್ಯೆ : 37

(2010ರ ಜುಲೈ ಮೂವತ್ತೊಂದನೇ ದಿನಾಂಕದಂದು ಕನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

ಕನಾಟಕ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಅಧಿನಿಯಮ, 2010

(2010ರ ಜುಲೈ ಇಪ್ಪತ್ತೊಂಬತ್ತನೇ ದಿನಾಂಕದಂದು ರಾಜ್ಯಪಾಲರಿಂದ ಅನುಮತಿಯನ್ನು ಪಡೆಯಲಾಗಿದೆ)

ಹೊಡಿಕೆಯನ್ನು ಮೇಲ್ತಾಂತಿಸುವುದಕ್ಕಾಗಿ ಮತ್ತು ರಘುಗಳನ್ನು ಹೆಚ್ಚಿಸಲು ಹಾಗೂ ಉದ್ಯೋಗಾವಕಾಶವನ್ನು ಕ್ಷೇತ್ರಿಸಲು, ಕನಾಟಕ ರಾಜ್ಯದಲ್ಲಿ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳನ್ನು ಸಾಫಿಸುವುದಕ್ಕಾಗಿ ಉಪಬಂಧ ಕ್ಷೇತ್ರಿಸಲು ಒಂದು ಅಧಿನಿಯಮ.

ಕನಾಟಕ ರಾಜ್ಯದಲ್ಲಿ ಮಾಹಿತಿ ತಂತ್ರಜ್ಞಾನ (ಇಟಿ), ಮಾಹಿತಿ ತಂತ್ರಜ್ಞಾನ ಮೊರಕ ಸೇವೆಗಳು (ಇಟಿಇಎಸ್), ವಿದ್ಯಾನ್ಯಾನ ಹಾಡ್‌ ವೇರೊ ಉತ್ಪಾದನೆ (ಇಹೆಚ್‌ಎಂ) ಫಟಕಗಳಲ್ಲಿ ಹೊಡಿಕೆಯನ್ನು ಮೇಲ್ತಾಂತಿಸುವುದು, ರಘುಗಳನ್ನು ಹೆಚ್ಚಿಸುವುದು ಮತ್ತು ಉದ್ಯೋಗಾವಕಾಶವನ್ನು ಕ್ಷೇತ್ರಿಸುವುದು ಯುಕ್ತವಾಗಿರುವುದರಿಂದ;

ಇದು, ಭಾರತ ಗೊರಾಜ್ಯದ ಅರವತ್ತೊಂದನೇ ವರ್ಷದಲ್ಲಿ ಕನಾಟಕ ರಾಜ್ಯ ವಿಧಾನಮಂಡಳಿಂದ ಈ ಮುಂದಿನಂತೆ ಅಧಿನಿಯಮಿತವಾಗತಕ್ಕಾದ್ದು:-

ಅಧ್ಯಾಯ - I

ಪ್ರಾಧಿಕಿಕ

1. ಸಂಕ್ಷಿಪ್ತ ಹಂಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕನಾಟಕ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಅಧಿನಿಯಮ, 2010 ಎಂದು ಕರೆಯತಕ್ಕಾದ್ದು.

(2) ಇದು, ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ ಗೊತ್ತಪಡಿಸಬಹುದಾದಂಥ ದಿನಾಂಕದಿಂದ ಜಾರಿಗೆ ಬರತಕ್ಕಾದ್ದು.

(ಈ ಅಧಿನಿಯಮವು ಅಧಿಸೂಚನೆ ಸಂಖ್ಯೆ: ಐಟಿ 22 ಎಂಡಿಎ 2008(ಭಾಗ), ದಿ:10.11.2010ರ ಮೂಲಕ ದಿ:29.7.2010ರಿಂದ ಜಾರಿಗೆ ಬಂದಿದೆ.)

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(1) “ಪ್ರಾಧಿಕಾರ” ಎಂದರೆ, ಕನಾಟಕ ಕ್ರೊನಿಕಾ ಪ್ರದೇಶ ಅಭಿವೃದ್ಧಿ ಅಧಿನಿಯಮ, 1966ರ (1966ರ ಕನಾಟಕ ಅಧಿನಿಯಮ 18) ಅಡಿಯಲ್ಲಿ ರಚಿತವಾದ ಕನಾಟಕ ಕ್ರೊನಿಕಾ ಪ್ರದೇಶ ಅಭಿವೃದ್ಧಿ ಮಂಡಳಿ, ಕನಾಟಕ ಗೃಹ ಮಂಡಳಿ ಅಧಿನಿಯಮ, 1962ರ (1963ರ ಕನಾಟಕ ಅಧಿನಿಯಮ 10) ಅಡಿಯಲ್ಲಿ ರಚನೆಯಾದ ಕನಾಟಕ ಗೃಹ ಮಂಡಳಿ ಮತ್ತು ಯಾವುದೇ ಹೆಸರಿನಿಂದ ಕರೆಯಲಾಗುವ, ಭೂ ಸ್ವಾಧೀನಪಡಿಸಿಕೊಳ್ಳಲು ಅಧಿಕೃತಗೊಳಿಸಲಾದ ಅಂಥ ಇತರ ಪ್ರಾಧಿಕಾರ ಅಥವಾ ಮಂಡಳಿ;

(2) “ಮಂಡಳಿ” ಎಂದರೆ, 8ನೇ ಪ್ರಕರಣದ ಅಡಿಯಲ್ಲಿ ರಚನೆಯಾದ ವ್ಯವಸ್ಥಾಪನಾ ಮಂಡಳಿ;

(3) “ಮುಖ್ಯ ಕಾರ್ಯನಿರ್ವಹಣಾ ಅಧಿಕಾರಿ” ಎಂದರೆ, ಮಂಡಳಿಯ ಮುಖ್ಯ ಕಾರ್ಯನಿರ್ವಹಕ ಅಧಿಕಾರಿ;

(4) “ಅಭಿವೃದ್ಧಿಕಾರ ಅಥವಾ ಸಹ-ಅಭಿವೃದ್ಧಿಕಾರ” ಎಂದರೆ, ಪಾರದರ್ಶಕ ವ್ಯವಸ್ಥೆಯ ಮೂಲಕ ರಾಜ್ಯ ಸರ್ಕಾರವು, ಅಭಿವೃದ್ಧಿಕಾರ ಅಥವಾ ಸಹ-ಅಭಿವೃದ್ಧಿಕಾರ ಎಂದು ಆಯ್ದುಮಾಡಿದ ಅಭಿವೃದ್ಧಿಕಾರ ಅಥವಾ ಸಹ-ಅಭಿವೃದ್ಧಿಕಾರ;

(5) “ಕಾರ್ಯ ಸಾಧ್ಯತಾ ವರದಿ” ಎಂದರೆ, 3ನೇ ಪ್ರಕರಣದ (1)ನೇ ಉಪ ಪ್ರಕರಣದ ಅಡಿಯಲ್ಲಿ ಸಿದ್ಧಪಡಿಸಲಾದ ಕಾರ್ಯ ಸಾಧ್ಯತಾ ವರದಿ;

(6) “ಉನ್ನತಾಧಿಕಾರ ಸಮಿತಿ” ಎಂದರೆ, ಸಂಪರ್ಕ ಮತ್ತು ಮಾಹಿತಿ ತಂತ್ರಜ್ಞಾನ ಮಂತ್ರಾಲಯ, ನವದೇಹಲಿ ಇದರ 2008ರ ಮೇ 28ನೇ ದಿನಾಂಕದ ಕಾರ್ಯನೀತಿ ನಿರ್ಣಯಕ್ಕುನುಸಾರ ಭಾರತ ಸರ್ಕಾರವು ರಚಿಸಿದ ಉನ್ನತಾಧಿಕಾರ ಸಮಿತಿ;

(7) “ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳು (ಖಟಿಬಾರೋಎಸ್)” ಎಂದರೆ, 3ನೇ ಪ್ರಕರಣದ ಅಡಿಯಲ್ಲಿ ಘೋಷಿಸಲಾದ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳು;

(8) “ನೋಡಲ್ ಇಲಾಖೆ” ಎಂದರೆ, ರಾಜ್ಯ ಸರ್ಕಾರದ ಮಾಹಿತಿ ತಂತ್ರಜ್ಞಾನ, ಜ್ಯೋತಿಕ ತಂತ್ರಜ್ಞಾನ ಹಾಗೂ ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ;

(9) “ಕಾರ್ಯನೀತಿ ನಿರ್ಣಯ” ಎಂದರೆ, ಭಾರತ ಸರ್ಕಾರದ ರಾಜ್ಯಪತ್ರದಲ್ಲಿ 2008ರ ಮೇ 28ರಂದು ಪ್ರಕಟವಾದ, ಸಂಪರ್ಕ ಮತ್ತು ಮಾಹಿತಿ ತಂತ್ರಜ್ಞಾನ ಮಂತ್ರಾಲಯವು (ಮಾಹಿತಿ ತಂತ್ರಜ್ಞಾನ ಇಲಾಖೆ) ಹೊರಡಿಸಿದ್ದ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳನ್ನು (ಖಟಿಬಾರೋಎಸ್) ಸ್ಥಾಪಿಸುವುದಕ್ಕಾಗಿನ ಕಾರ್ಯನೀತಿ ನಿರ್ಣಯ;

(10) “ರಾಜ್ಯ ಮಟ್ಟದ ಅಧಿಕಾರವುಳ್ಳ ಸಮಿತಿ” ಎಂದರೆ, 12ನೇ ಪ್ರಕರಣದ ಅಡಿಯಲ್ಲಿ ರಚಿತವಾದ ರಾಜ್ಯ ಮಟ್ಟದ ಅಧಿಕಾರದ/ ಅಧಿಕೃತ ಸಮಿತಿ;

ಅಧ್ಯಾಯ - II

ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಘೋಷಣೆ

3. ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಘೋಷಣೆ.— ರಾಜ್ಯ ಸರ್ಕಾರವು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶವನ್ನು ಸ್ಥಾಪಿಸುವುದಕ್ಕಾಗಿ ಸೂಕ್ತ ಸ್ಥಳವನ್ನು (ಕೃಷಿಯೇತರ ಭೂಮಿಗೆ ಪ್ರಾಶ್ನ್ಯ ನೀಡಿ) ಗುರುತಿಸತಕ್ಕದ್ದು ಮತ್ತು ಯೋಜನೆಯನ್ನು ತಯಾರಿಸಿ ಕೇಂದ್ರ ಸರ್ಕಾರದ ಅನುಮೋದನೆಗೆ ಪ್ರಸ್ತಾವವನ್ನು ಸಲ್ಲಿಸತಕ್ಕದ್ದು. ಈ ಉದ್ದೇಶಕ್ಕಾಗಿ, ಸೂಕ್ತ ವಿಜ್ಞಾನ ಮೂಲಕ, ಇತರ ವಿಷಯಗಳೊಂದಿಗೆ, ಈ ಕೆಳಗಿನವುಗಳನ್ನು ಒಳಗೊಳ್ಳುವ, ಒಂದು ಕಾರ್ಯ ಸಾಧ್ಯತಾ ವರದಿಯನ್ನು ತಯಾರಿಸುವುದಕ್ಕಾಗಿ ತಾಂತ್ರಿಕ-ಆರ್ಥಿಕ ಮೂವ್ ಕಾರ್ಯ ಸಾಧ್ಯತಾ ಸಮೀಕ್ಷೆಯೊಂದನ್ನು ನಡೆಸತಕ್ಕದ್ದು, ಎಂದರೆ:

- (ಎ) ಪ್ರಸ್ತಾವಿತ ಪ್ರದೇಶದ ಗಡಿ ಗುರುತು ಮಾಡುವುದು;
- (ಬಿ) ಅಗತ್ಯವಿರುವ ಮೂಲ ಸೌಕರ್ಯದ ಸ್ವರೂಪ ಮತ್ತು ವ್ಯಾಪ್ತಿ;

- (ಸಿ) ಭೂಮಿ ಬಳಕೆ ವಿಧಾನ ಎಂದರೆ, ಮಾಹಿತಿ ತಂತ್ರಜ್ಞಾನ, ಕ್ಯಾರಿಕೆ, ವಾಣಿಜ್ಯ, ನಿವಾಸಸ್ಥಳ, ಆಸ್ಟ್ರೋಗಳು, ಶಾಲೆಗಳು, ಉದ್ಯಾನವನಗಳು, ರಸ್ತೆಗಳು ಇತ್ಯಾದಿಗಳಂಥ, ನಿರ್ದಿಷ್ಟಪಡಿಸಲಾದ ಭೂ ಬಳಕೆಗಳಿಗಾಗಿ ಇಡೀ ಪ್ರದೇಶವನ್ನು ವಿಭಾಗಿಸುವುದು;
- (ಡಿ) ನಿರ್ದಿಷ್ಟಪಡಿಸಲಾದ ಭೂ ನಿರ್ವೇಶನಗಳ ಸಂಬಂಧದಲ್ಲಿ, ಮೇಲಿನ ಬಳಕೆಗಳನ್ನು ಸ್ಪಷ್ಟವಾಗಿ ಗುರುತಿಸುವ ಮತ್ತು ಬಳಗೊಂಡ ಪ್ರದೇಶ, ಎತ್ತರಕ್ಕೆ ಸಂಬಂಧಿಸಿದ ನಿರ್ಬಂಧಗಳು ಮತ್ತು ಫ್ಲೋರ್ ಸರ್‌ಫೇಸ್ ಇಂಟಿರ್‌ (ಎಫ್‌ಎಸ್‌ಎ) ಇಂಥ ಅಭಿವೃದ್ಧಿ ಮಾನದಂಡಗಳನ್ನು ಹೂಡಾ ಬಳಗೊಳ್ಳುವ ಒಂದು ಮಹಾ ಯೋಜನೆಯನ್ನು ಸಿದ್ಧಪಡಿಸುವುದು;
- (ಇ) ಭೂ ಸ್ವಾಧೀನತೆಯ ಮತ್ತು ಮೂಲ ಸೌಕರ್ಯಗಳ ಅಭಿವೃದ್ಧಿಯ ಸಂಭಾವ್ಯ ವೆಚ್ಚು, ಇಡೀ ಯೋಜನೆಯನ್ನು ಎರಡು ಹಂತಗಳಾಗಿ ಮಾಡಿ, ಅದರಲ್ಲಿ ಮೊದಲನೇ ಹಂತವು ಅಧಿಸೂಚಿತ ಪ್ರದೇಶದ ಶೇಕಡಾ ಇಪ್ಪತ್ತರಪ್ಪನ್ನು ಮೀರತಕ್ಕದಲ್ಲ.
- (2) ಪ್ರಸ್ತಾವಕ್ಕೆ ಭಾರತ ಸರ್ಕಾರದ ಅನುಮೋದನೆಯನ್ನು ಪಡೆದ ತರುವಾಯ, ರಾಜ್ಯ ಸರ್ಕಾರವು, ಅಧಿಸೂಚನೆಯ ಮೂಲಕ, ಸಾಮಾನ್ಯ ಮೂಲ ಸೌಕರ್ಯ ಮತ್ತು ಬೆಂಬಲಿತ ಸೇವೆಗಳನ್ನು ಬಳಸಿಕೊಳ್ಳುವ ಮೂಲಕ ಮಾಹಿತಿ ತಂತ್ರಜ್ಞಾನ, ಮಾಹಿತಿ ತಂತ್ರಜ್ಞಾನ ಪೂರಕ ಸೇವೆಗಳು, ವಿದ್ಯಾನ್ಯಾನ ಹಾಡ್‌ವೇರ್ ಉತ್ಪಾದನೆ ಘಟಕಗಳಲ್ಲಿ ಹೂಡಿಕೆಯನ್ನು ಮೇರ್ತಾಪಿಸುವ ಉದ್ದೇಶಕ್ಕಾಗಿ ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳನ್ನು (ಬಟ್ಟಿಪ್ಪಾರ್‌ಎಸ್) ಘೋಜಿಸಬಹುದು.
- (3) ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳು,-
- (ಎ) ಸಂಯೋಜಿತ ಸೇವೆಗಳು ಮತ್ತು ಮೂಲಭೂತ ಸೌಕರ್ಯಗಳೊಂದಿಗೆ ಮಾಹಿತಿ ತಂತ್ರಜ್ಞಾನ/ಮಾಹಿತಿ ತಂತ್ರಜ್ಞಾನ ಸೇವೆಗಳು ಮತ್ತು ವಿದ್ಯಾನ್ಯಾನ ಹಾಡ್‌ವೇರ್ ಉತ್ಪಾದನೆ ಘಟಕಗಳ (ಇಂಟಿರ್ ಘಟಕಗಳು) ಸೌಲಭ್ಯಗಳನ್ನು, ಸ್ಥಾಪಿಸುವುದಕ್ಕಾಗಿ ಯೋಜಿಸಲಾದ, ಅಂದಾಜು ಕನಿಷ್ಠ ನಲವತ್ತು ಚದರ ಕಲೋಮೀಟರುಗಳ ಪ್ರದೇಶದೊಂದಿಗೆ ಹೂಡಿಕೆ ಪ್ರದೇಶಗಳ ನಿರ್ದಿಷ್ಟವಾಗಿ ನ್ಯಾಯಿಕ ಬರೆದಿರತಕ್ಕದ್ದು;
- (ಬಿ) ಉತ್ಪಾದನಾ ಘಟಕಗಳು, ಸಾರ್ವಜನಿಕ ಉಪಯುಕ್ತತೆಗಳು, ವ್ಯವಸ್ಥಾಪನಾ ತಂತ್ರ, (ಲಾಗಿಸ್ಪಿಕ್) ಪರಿಸರ ಸಂರಕ್ಷಣೆ ವ್ಯವಸ್ಥೆಗಳು, ನಿವಾಸಸ್ಥಳ ಪ್ರದೇಶಗಳು ಮತ್ತು ಆಡಳಿತಾತ್ಮಕ ಸೇವೆಗಳ ಸಂಯೋಜನೆಯಾಗಿರತಕ್ಕದ್ದು;
- (ಸಿ) ವ್ಯವಸ್ಥಾಪನಾ ತಂತ್ರಗಳು ಮತ್ತು ಇತರ ಸೇವೆಗಳು ಮತ್ತು ಅಗತ್ಯವಾದ ಮೂಲ ಸೌಲಭ್ಯಗಳೊಂದಿಗೆ ಮಾಹಿತಿ ತಂತ್ರಜ್ಞಾನ/ಮಾಹಿತಿ ತಂತ್ರಜ್ಞಾನ ಸಮರ್ಥಗೊಳಿಸುವ ಸೇವೆಗಳು ಮತ್ತು ವಿದ್ಯಾನ್ಯಾನ ಹಾಡ್‌ವೇರ್ ಉತ್ಪಾದನೆ ಘಟಕಗಳ ಸೌಲಭ್ಯಗಳನ್ನು ನೆಲೆಗೊಳಿಸತಕ್ಕ ಸ್ಥಳಗಳಲ್ಲಿ ಸಂಸ್ಕರಣ ಸೌಲಭ್ಯಗಳನ್ನು ಹೊಂದಿರತಕ್ಕದ್ದು;
- (ಡಿ) ನಿವಾಸಸ್ಥಳ, ವಾಣಿಜ್ಯ ಮತ್ತು ಇತರ ಸಾಮಾಜಿಕ ಹಾಗೂ ಸಾಂಸ್ಕಿಕ ಮೂಲ ಸೌಕರ್ಯಗಳನ್ನು ಬಳಗೊಂಡಿರುವ ಸಂಸ್ಕರಣೆತರ ಪ್ರದೇಶವನ್ನು ಹೊಂದಿರತಕ್ಕದ್ದು;

- (ಇ) ಹೆಸರಿಸಲಾದ ಒಟ್ಟು ಪ್ರದೇಶದ ಕನಿಷ್ಠ ಶೇಕಡಾ ನಲವತ್ತರಷ್ಟು ಸಂಸ್ಕರಣೆ ಪ್ರದೇಶವನ್ನು ಹೊಂದಿರತಕ್ಕಿದ್ದು. ಅಂಥ ಸಂಸ್ಕರಣೆ ಪ್ರದೇಶವು ಒಂದಕ್ಕೊಂದು ಹೊಂದಿ ಕೊಂಡಿರಬಹುದು ಅಥವಾ ಹೊಂದಿಕೊಂಡಿಲ್ಲದೇ ಇರಬಹುದು;
- (ಎಫ್) ರಾಜ್ಯ ಸರ್ಕಾರವು, ಈ ಅಧಿನಿಯಮದಡಿಯಲ್ಲಿ ವಿಧುಕ್ತವಾಗಿ ಅಧಿಸೂಚಿಸಿದ ಒಂದು ಅಥವಾ ಹೆಚ್ಚು ವಿಶೇಷ ಅಧಿಕ ವಲಯಗಳು (ಎಸೋಇಜೆಎಸ್), ಕ್ರಾರಿಕಾ ಪಾಕ್ಸರ್‌ಗಳು, ಮುಕ್ತ ವ್ಯಾಪಾರ ಮತ್ತು ಉಗ್ರಾಣ ವಲಯಗಳು, ರಘು ಆಧಾರಿತ ಘಟಕಗಳು, ಅಥವಾ ಅಭಿವೃದ್ಧಿ ಕೇಂದ್ರಗಳನ್ನು ಒಳಗೊಳ್ಳಬಹುದು. ಜಾರಿಯಲ್ಲಿರುವ ಸಂಬಂಧಪಟ್ಟ ಅಧಿನಿಯಮಗಳು ಅಥವಾ ಕಾರ್ಯನೀತಿ/ ಅಥವಾ ಕಾರ್ಯನೀತಿಗಳಡಿಯಲ್ಲಿ ಲಭ್ಯವಿರುವ ಎಲ್ಲಾ ಪ್ರಯೋಜನಗಳು, ಮಾಹಿತಿ ತಂತ್ರಜ್ಞಾನದ ಹೂಡಿಕೆ ಪ್ರದೇಶಗಳ ಒಂದು ಭಾಗವಾಗಿ ಸದರಿ ವಲಯಗಳಿಗೆ ಅಥವಾ ಸಂದರ್ಭನುಸಾರ ಪಾಕ್ಸರ್‌ಗಳಿಗೆ ಲಭ್ಯವಾಗುವುದು ಮುಂದುವರೆಯತಕ್ಕಿದ್ದು;
- (ಜಿ) ಜಾರಿಯಲ್ಲಿರುವ ಒಪ್ಪಂದಗಳನ್ನು / ಕ್ರಾರಿಕೆಗಳು ಮತ್ತು ಎಸ್ಟೇಟ್‌ಗಳನ್ನು / ಸೇವೆಗಳನ್ನು ಒಳಗೊಳ್ಳತಕ್ಕಿದ್ದು ಮತ್ತು ಪ್ರದೇಶದಿಂದ ಪ್ರಯೋಜನವಾಗತಕ್ಕಿದ್ದು ಮತ್ತು ಅದಕ್ಕೆ ಮೂರಕವಾಗಿರತಕ್ಕಿದ್ದು;
- (ಹೆಚ್) ಹೊಸ ಸಂಯೋಜಿತ ಉಪನಗರಗಳನ್ನೂ ಕೂಡಾ ಒಳಗೊಳ್ಳತಕ್ಕಿದ್ದು.

(4) ಪ್ರತಿಯೊಂದು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶವು, ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳ ಸಾಫನೆಯಲ್ಲಿ ಮಹತ್ವದ ಪಾತ್ರವನ್ನು ವಹಿಸತಕ್ಕ ಕೆಲವು ಸ್ಥಿರತ್ವ (ಆಂಕರಿಂಗ್) ಮಾಹಿತಿ ತಂತ್ರಜ್ಞಾನ / ಮಾಹಿತಿ ತಂತ್ರಜ್ಞಾನ ಮೂರಕ ಸೇವೆಗಳು ಮತ್ತು ವಿದ್ಯಾನ್ಯಾನ ಹಾಡ್‌ವೇರ್ ಉತ್ಪಾದನಾ ಘಟಕಗಳನ್ನು ಹೊಂದಿರಬಹುದು.

(5) ಕನಾಟಕ ಸಾರ್ವಜನಿಕ ಸಂಗ್ರಹಣೆಗಳಲ್ಲಿ ಪಾರದರ್ಶಕತೆ ಅಧಿನಿಯಮ, 1999 ರ (2000ದ ಕನಾಟಕ ಅಧಿನಿಯಮ 29) ಉಪಬಂಧಗಳಿಗನುಸಾರವಾಗಿ ಪಾರದರ್ಶಕ ವ್ಯವಸ್ಥೆಯ ಮೂಲಕ, ರಾಜ್ಯ ಸರ್ಕಾರವು ಆಯ್ದುಮಾಡಿದ ಅಭಿವೃದ್ಧಿಕಾರ ಅಥವಾ ಅಭಿವೃದ್ಧಿಕಾರರು ಅಥವಾ ಸಹ-ಅಭಿವೃದ್ಧಿಕಾರರ ಒಂದು ಸಮೂಹವು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳ ಆಂತರಿಕ ಮೂಲಸೌಕರ್ಯಗಳನ್ನು ನಿರ್ಮಿಸತಕ್ಕಿದ್ದು ಮತ್ತು ನಿರ್ವಹಿಸತಕ್ಕಿದ್ದು. ಬಾಹ್ಯ ಸಂಪರ್ಕಗಳನ್ನು ಭಾರತ ಸರ್ಕಾರ ಮತ್ತು ರಾಜ್ಯ ಸರ್ಕಾರವು ಒದಗಿಸತಕ್ಕಿದ್ದು.

(6) ಬಾಹ್ಯ ಹಾಗೆಯೇ ಆಂತರಿಕ ಮೂಲಸೌಕರ್ಯದ ಬಳಕೆದಾರರು, ಅದರ ಬಳಕೆಗಾಗಿ, ಕೇಂದ್ರ ಅಥವಾ ರಾಜ್ಯ ಸರ್ಕಾರವು ಆಯವ್ಯಯ ಸಂಪನ್ಮೂಲಗಳ ಮೂಲಕ ಬೆಂಬಲಿಸುವ ಸೇವೆಯ ವ್ಯಾಪ್ತಿಯನ್ನು ಹೊರತುಪಡಿಸಿ, ಹಣವನ್ನು ಸಂದಾಯ ಮಾಡತಕ್ಕಿದ್ದು.

(7) (2)ನೇ ಉಪ ಪ್ರಕರಣದಡಿಯಲ್ಲಿ ಹೋಪಣೆಯ ತರುವಾಯ, ಪ್ರಸ್ತಾವಿತ ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳ ಸಮಗ್ರ ಪ್ರದೇಶವು, ಅದರಡಿಯಲ್ಲಿ ನಿರ್ದಿಷ್ಟ ಪಡಿಸಲಾಗಿದ ನಿಬಂಧನೆಗಳಿಗನುಸಾರವಾಗಿ ಕೈಗೆ ಭಾವಿಯಿಂದ ಕೈಷಿಯೇತರ ಭಾವಿಯಾಗಿ ಪರಿವರ್ತಿಸಲು ಅರ್ಹವಾಗತಕ್ಕಿದ್ದು.

(8) ರಾಜ್ಯ ಸರ್ಕಾರವು, ಅಂಥ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಿಗೆ, ಸಾರ್ವಜನಿಕ ರಸ್ತೆಗಳು, ಉದ್ಯಾನಗಳು ಮತ್ತು ಉಪಯುಕ್ತ ಸಂಪರ್ಕಗಳಿಂದ ಸಾರ್ವಜನಿಕ ಸೌಕರ್ಯಗಳನ್ನು ಒಳಗೊಂಡ ಮೂಲ ಸೌಕರ್ಯಗಳನ್ನು, ನಿಯಮಿಸಲಾದ ಕಾಲ ಮಿತಿಯೋಳಗೆ ಒದಗಿಸತಕ್ಕದ್ದು.

(9) ಮಹಾ ಯೋಜನೆಯ ಸೂಕ್ತ ಅನುಷ್ಠಾನವನ್ನು ವಿಚಿತಗೊಳಿಸುವುದಕ್ಕಾಗಿ, ಯಾವ ಉದ್ದೇಶಕ್ಕಾಗಿ ಘೋಷಿಸಲಾದ ಭಾವಿಯನ್ನು ಸ್ವಾಧೀನ ಪಡಿಸಿಕೊಳ್ಳಲಾಗಿದೆಯೋ ಆ ಉದ್ದೇಶಕ್ಕಾಗಿ ಮೇಸಲಿಡತಕ್ಕದ್ದು.

4. ರಾಜ್ಯ ಸರ್ಕಾರವು ಒದಗಿಸಬೇಕಾದ ಮೂಲ ಸೌಲಭ್ಯಗಳು.- (1) ರಾಜ್ಯ ಸರ್ಕಾರವು ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಿಗೆ ಈ ಮುಂದಿನ ಮೂಲಸೌಕರ್ಯಗಳನ್ನು ಒದಗಿಸತಕ್ಕದ್ದು, ಅವುಗಳೆಂದರೆ:-

- (ಎ) ವಿದ್ಯುತ್ಕ್ಷಕ್ತಿ ಸಂಪರ್ಕ ಕಲ್ಪಿಸುವುದು ಮತ್ತು ವಿಶ್ವಾಸಾರ್ಥವಾದ ಹಾಗೂ ಉತ್ತಮ ಗುಣಮಟ್ಟದ ವಿದ್ಯುತ್ಕ್ಷಕ್ತಿಯ ಲಭ್ಯತೆ. ಫೆಟಕಗಳು, ರಾಜ್ಯ ವಿದ್ಯುತ್ ನಿಯಂತ್ರಣ ಆಯೋಗದ ವಿನಿಯಮಗಳ ಅನ್ವಯ ಮತ್ತು ಪ್ರವೇಶ ಅವಕಾಶವನ್ನು ಕೋರಬಹುದು.
- (ಬಿ) ಒಟ್ಟಾರೆ ನೀರಿನ ಅಗತ್ಯಕೆಗಳನ್ನು ಒದಗಿಸುವುದು;
- (ಸಿ) ರಸ್ತೆ ಸಂಪರ್ಕ ಕಲ್ಪಿಸುವುದು (ರಾಜ್ಯ ರಸ್ತೆಗಳು) ಮತ್ತು ಹತ್ತಿರದ ವಿಮಾನ ನಿಲಾಳಣಕ್ಕೆ ಸಮೂಹ ಸಾರಿಗೆ ಸಂಪರ್ಕ ಕಲ್ಪಿಸುವುದು;
- (ಡಿ) ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ತುದಿಯಿಂದ, ಅಂತಿಮ ವಿಲೆ ಸ್ಥಳಗಳವರೆಗೆ ಒಳಿಕರಂಡಿ ಮತ್ತು ಕಲ್ಪಣೆ ನೀರು ಸಂಸ್ಕರಣಾ ಸಂಪರ್ಕ ಸಾಧನಗಳು;
- (ಇ) ಆರೋಗ್ಯ, ಸುರಕ್ಷತೆ ಮತ್ತು ಪರಿಸರ ಕಾಳಜಿಗೆ ಸಂಬಂಧಿಸಿದಂತೆ ಸೂಕ್ತ ಮೂಲಸೌಕರ್ಯಗಳು;
- (ಎಫ್) ಸೂಕ್ತ ಮತ್ತು ಸಾಕಷ್ಟು ನಿವಾಸ ಸೌಲಭ್ಯಗಳು;
- (ಜಿ) ಶೈಕ್ಷಣಿಕ ಸೌಲಭ್ಯಗಳು;
- (ಎಫ್) ಆರೋಗ್ಯ ಸೌಲಭ್ಯಗಳು;
- (ಎಂ) ಸ್ಥಳೀಯ ವಾಣಿಜ್ಯ ಸೌಲಭ್ಯಗಳು;
- (ಜೆ) ಮನರಂಜನಾ ಸೌಲಭ್ಯಗಳು;
- (ಕೆ) ಸಾಮಾಜಿಕ-ಸಾಂಸ್ಕೃತಿಕ ಮತ್ತು ಮನೋರಂಜನಾ ಸೌಲಭ್ಯಗಳು; ಹಾಗೂ
- (ಎಲ್) ನಿಯಮಿಸಬಹುದಾದ ಇತರ ಯಾವುದೇ ಸೌಲಭ್ಯ.

(2) ಪರಿಸರ ಮತ್ತು ಅರಣ್ಯ ಮಂತ್ರಾಲಯವು ನಿಯಮಿಸಿದ ಮಾನಕಗಳು ಮತ್ತು ಗುಣಮಟ್ಟಗಳನ್ನು ಅನುಸರಿಸತಕ್ಕದ್ದು ಎಂಬುದನ್ನು ರಾಜ್ಯ ಸರ್ಕಾರವು ವಿಚಿತ ಪಡಿಸಿಕೊಳ್ಳತಕ್ಕದ್ದು.

(3) (1)ನೇ ಉಪ ಪ್ರಕರಣದಲ್ಲಿ ನಿರ್ದಿಷ್ಟ ಪಡಿಸಲಾದ ಸೌಲಭ್ಯಗಳನ್ನು ಅಭಿವೃದ್ಧಿಗಾರನ ಮೂಲಕ ರಾಜ್ಯ ಸರ್ಕಾರವು ಒದಗಿಸತಕ್ಕದ್ದು. ಆದಾಗ್ಯೋ, ಕಾರ್ಯನೀತಿ ನಿರ್ಣಯದಲ್ಲಿ ಸೂಚಿಸಲಾದಂತೆ ಕೇಂದ್ರ ಸರ್ಕಾರವೂ ಸಹ ನೇರವು ನೀಡತಕ್ಕದ್ದು.

5. ಹೊಸ್ತೋಖಾಹಧನಗಳ ಹೆಚ್ಚುವರಿ ಪ್ರಾಕೀಜುಗಳು.— ರಾಜ್ಯ ಸರ್ಕಾರವು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳ ಅಭಿವೃದ್ಧಿಗಾಗಿ ಮತ್ತು ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಲ್ಲಿ ಸಾಫ್ಟ್‌ಪಾಲಿಸಲಾಗಿರುವ ಮಾಹಿತಿ ತಂತ್ರಜ್ಞಾನ/ಮಾಹಿತಿ ತಂತ್ರಜ್ಞಾನ ಪೂರಕ ಸೇವೆಗಳು / ವಿದ್ಯಾನ್ಯಾನ ಹಾರ್ಡ್‌ವೇರ್ ಉತ್ಪಾದನಾ ಘಟಕಗಳಿಗಾಗಿ ಹೊಸ್ತೋಖಾಹಧನಗಳ ಹೆಚ್ಚುವರಿ ಪ್ರಾಕೀಜನ್ನು (ಗಳನ್ನು) ಸಹ ಅಧಿಸೂಚಿಸಬಹುದು.

ಅಧ್ಯಾಯ - III

ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಾಗಿ ಭೂ ಸ್ವಾಧೀನತೆ ಮತ್ತು ಹಂಚಿಕೆ

6. ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಾಗಿ ಭೂ ಸ್ವಾಧೀನತೆ.— (1) ನೋಡಲ್ ಇಲಾಖೆಯಿಂದ ಪ್ರಸ್ತಾವವನ್ನು ಸ್ವೀಕರಿಸಿದ ತರುವಾಯ, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶಗಳಿಗೆ, ವ್ಯವಸ್ಥಾಪನಾ ಮಂಡಳಿಯ ಮೂಲಕ, ಸ್ವಾಧೀನತೆ ವೆಚ್ಚಗಳು ಯಾವುದಾದರೂ ಇದ್ದಲ್ಲಿ, ಅವುಗಳನ್ನು ಅಭಿವೃದ್ಧಿಗಾರ ಅಥವಾ ಸಹ-ಅಭಿವೃದ್ಧಿಗಾರನು ಪಾವತಿಸುವುದಕ್ಕೆ ಒಳಪಟ್ಟು,—

- (ಎ) ಭೂ ಸ್ವಾಧೀನ ಅಧಿನಿರ್ಮಾಯ, 1894ರ ಉಪಬಂಧಗಳಿಗೆ ಅನುಸಾರವಾಗಿ ರಾಜ್ಯ ಸರ್ಕಾರವು; ಅಥವಾ
- (ಬಿ) ಪ್ರಾಧಿಕಾರದ ಮೂಲಕ, ಅಂಥ ಪ್ರಾಧಿಕಾರಕ್ಕೆ ಅನ್ವಯಿವಾಗುವ ಕಾನೂನಿಗೆ ಅನುಸಾರವಾಗಿ;
- ಭೂ ಸ್ವಾಧೀನತೆಯನ್ನು ಮಾಡತಕ್ಕದ್ದು.

(2) ರಾಜ್ಯ ಸರ್ಕಾರ ಅಥವಾ ಸಂದರ್ಭನುಸಾರ ಪ್ರಾಧಿಕಾರವು (1)ನೇ ಉಪ ಪ್ರಕರಣದ ಅಡಿಯಲ್ಲಿ ಹಾಗೆ ಸ್ವಾಧೀನ ಪಡಿಸಿಕೊಂಡ ಭೂಮಿಯನ್ನು, ವ್ಯವಸ್ಥಾಪನಾ ಮಂಡಳಿಗೆ ವರ್ಗಾವಣೆ ಮಾಡತಕ್ಕದ್ದು ಹಾಗೂ ತದನಂತರ ಅಂಥ ಭೂಮಿಯು ವ್ಯವಸ್ಥಾಪನಾ ಮಂಡಳಿಯಲ್ಲಿ ನಿಹಿತವಾಗತಕ್ಕದ್ದು.

7. ವ್ಯವಸ್ಥಾಪನಾ ಮಂಡಳಿಯಿಂದ ಭೂ ಹಂಚಿಕೆ.—(1) ವ್ಯವಸ್ಥಾಪನಾ ಮಂಡಳಿಯು, ನಿಯಮಿಸಬಹುದಾದಂಥ ನಿಬಂಧನೆಗಳು ಮತ್ತು ಷರತ್ತುಗಳಿಗೊಳಪಟ್ಟು, 8ನೇ ಪ್ರಕರಣ (4)ನೇ ಉಪ ಪ್ರಕರಣ (ಸಿ) ವಿಂದದಡಿಯಲ್ಲಿ ವ್ಯವಸ್ಥಾಪನಾ ಮಂಡಳಿಯು ಸಿದ್ಧಪಡಿಸಿದ ಮಹಾ ಯೋಜನೆಗನುಸಾರ ಈ ಅಧಿನಿಯಮದಡಿಯಲ್ಲಿ ಅಭಿವೃದ್ಧಿ ಉದ್ದೇಶಗಳಾಗಿ, ಅಭಿವೃದ್ಧಿಗಾರನಿಗೆ ಅಗತ್ಯವಾದ ಭೂಮಿಯನ್ನು ವರ್ಗಾವಣೆ ಮಾಡತಕ್ಕದ್ದು.

(2) ಮಹಾ ಯೋಜನೆಗೆ ಅನುಸಾರವಾಗಿ ಭೂಮಿಯನ್ನು ಅಭಿವೃದ್ಧಿಪಡಿಸಿದ ತರುವಾಯ, ಅಭಿವೃದ್ಧಿಗಾರನು, ನಿಯಮಿಸಬಹುದಾದಂಥ ಸಮಯದೊಳಗೆ ಅಭಿವೃದ್ಧಿ ಹೊಂದಿದ ಭೂಮಿಯ ಕನಿಷ್ಠ ಶೇಕಡಾ ಎಪ್ಪತ್ತೆದನ್ನು ಉದ್ಯಮದಾರರಿಗೆ ಮಾರಾಟ ಮಾಡತಕ್ಕದ್ದು.

ಅಧ್ಯಾಯ - IV

ವ್ಯವಸ್ಥಾಪನಾ ಮಂಡಳಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು

8. ವ್ಯವಸ್ಥಾಪನಾ ಮಂಡಳಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು.— (1)ರಾಜ್ಯ ಸರ್ಕಾರವು, ಪ್ರತಿಯೊಂದು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳಿಗೆ, ಈ ಮುಂದಿನವರುಗಳನ್ನೊಳಗೊಂಡ ಒಂದು ವ್ಯವಸ್ಥಾಪನಾ ಮಂಡಳಿಯನ್ನು ರಚಿಸತಕ್ಕದ್ದು, ಎಂದರೆ:—

- (ಎ) ಮಾಹಿತಿ ತಂತ್ರಜ್ಞಾನ ಮತ್ತು ಜ್ಯೋತಿಕ ತಂತ್ರಜ್ಞಾನದ ಪ್ರಭಾರದಲ್ಲಿರುವ ಸಚಿವರು — ಅಧ್ಯಕ್ಷರು
- (ಬಿ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಮಾಹಿತಿ ತಂತ್ರಜ್ಞಾನ ಮತ್ತು ಜ್ಯೋತಿಕ — ಉಪಾಧ್ಯಕ್ಷರು ತಂತ್ರಜ್ಞಾನ
- (ಸಿ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಆರ್ಥಿಕ ಇಲಾಖೆ — ಸದಸ್ಯರು
- (ಡಿ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ನಗರಾಭಿವೃದ್ಧಿ ಇಲಾಖೆ — ಸದಸ್ಯರು
- (ಇ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಇಂಥನ ಇಲಾಖೆ — ಸದಸ್ಯರು
- (ಎಫ್) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ವಾರ್ಷಿಕ ಮತ್ತು ಕ್ಷೇತ್ರಾರ್ಥಿ ಇಲಾಖೆ — ಸದಸ್ಯರು
- (ಜಿ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ — ಸದಸ್ಯರು
- (ಎಚ್) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಜಲ ಸಂಪನ್ಮೂಲ ಇಲಾಖೆ — ಸದಸ್ಯರು
- (ಎ) ಸದಸ್ಯ ಕಾರ್ಯದರ್ಶಿ, ಕನಾರಣಿಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ. — ಸದಸ್ಯರು
- (ಜೆ) ಮುಖ್ಯ ಕಾರ್ಯನಿರ್ವಾಹಕಾರಿ ಸದಸ್ಯ
ಕಾರ್ಯದರ್ಶಿ

(2) ವ್ಯವಸ್ಥಾಪನಾ ಮಂಡಳಿಯು ಸಂಬಂಧಪಟ್ಟ ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶದ ಬಗ್ಗೆ ಯಾವುದೇ ಪ್ರಶ್ನೆಯನ್ನು ಪರಿಗಳಿಸುತ್ತಿರುವಾಗ, ವ್ಯವಸ್ಥಾಪನಾ ಮಂಡಳಿಯು ಸಂಬಂಧಪಟ್ಟ ಅಭಿವೃದ್ಧಿಗಾರ ಅಥವಾ ಸಹ-ಅಭಿವೃದ್ಧಿಗಾರನನ್ನೂ ಸದಸ್ಯನಾಗಿ ಜೊತೆಗೆ ಸೇರಿಸಿಕೊಳ್ಳಬಹುದು.

(3) ವ್ಯವಸ್ಥಾಪನಾ ಮಂಡಳಿಯು, ಮೇಲೆ ಹೇಳಿದ ಹೆಸರಿನ, ನಿರಂತರ ಉತ್ತರದಾಯಿತ್ವವನ್ನುಳ್ಳ ನಿಗಮಿತ ನಿಕಾಯವಾಗಿರತಕ್ಕದ್ದು ಮತ್ತು ಚರ ಮತ್ತು ಸ್ಥಿರ ಸ್ವಾತ್ಮಗಳೆರಡನ್ನು ಆರ್ಚಿಸುವ, ಧಾರಣ ಮಾಡುವ, ಏಲೆ ಮಾಡುವ ಅಧಿಕಾರವನ್ನು ಹಾಗೂ ಒಂದು ಸಾಮಾನ್ಯ ಮೋಹರನ್ನು ಹೊಂದಿರತಕ್ಕದ್ದು ಹಾಗೂ ಸದರಿ ಹೆಸರಿನಿಂದ ದಾವೆ ಹೊಡತಕ್ಕದ್ದು ಅಥವಾ ದಾವೆಗೆ ಗುರಿಯಾಗತಕ್ಕದ್ದು.

(4) ವ್ಯವಸ್ಥಾಪನಾ ಮಂಡಳಿಯು, ಈ ಮುಂದಿನ ಪ್ರಕಾರ್ಯಗಳನ್ನು ನೇರವೇರಿಸತಕ್ಕದ್ದು, ಎಂದರೆ:—

- (ಎ) ಇದು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶಗಳ ಅಭಿವೃದ್ಧಿ ಮತ್ತು ನಿರ್ವಹಣೆಗೆ ಜವಾಬ್ದಾರಿಯಾಗಿರತಕ್ಕದ್ದು.
- (ಬಿ) ಇದು ರಾಜ್ಯ ಮಟ್ಟದ ಅನುಮೋದನೆಗಳನ್ನು ನೀಡತಕ್ಕದ್ದು/ ತ್ವರಿತಗೊಳಿಸತಕ್ಕದ್ದು.

- (ಸಿ) ಕನಾರ್ಟಿಕ ಪಟ್ಟಣ ಮತ್ತು ಗ್ರಾಮಾಂತರ ಯೋಜನೆ ಅಧಿನಿಯಮ, 1961ರ ಅನುಸಾರವಾಗಿ ಸಂಯೋಜಿತ ಉಪ ನಗರ, ಸಂಸ್ಕರಣಾ ಮತ್ತು ಸಂಸ್ಕರಣೆತರ ಪ್ರದೇಶಗಳಿಗಾಗಿ ಪ್ರದೇಶವನ್ನು ಕಾಯ್ದಿರಿಸಿ ವಿವರವಾದ ಒಂದು ಮಹಾ ಯೋಜನೆಯನ್ನು ಮತ್ತು ನಿಯಮಿಸಬಹುದಾದಂಥ ಇತರ ವಿವರಗಳನ್ನು ಸಿದ್ಧಪಡಿಸತಕ್ಕದ್ದು.
- (ಡಿ) ನಿಯಮಿಸಬಹುದಾದಂಥ ಕಾಲಮಿತಿಯೋಳಗೆ ಅಂಥ ಒಪ್ಪಿಗೆಯನ್ನು ಪಡೆದ ತರುವಾಯ ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದ ಘಟಕಗಳನ್ನು ಸಾಫ್ಟೀಸ್‌ಪ್ರೋಟೋಕಾಲ್‌ಗಳನ್ನು ಅನುಮೋದಿಸತಕ್ಕದ್ದು.
- (ಇ) ಅಭಿವೃದ್ಧಿಗಾರ ಅಥವಾ ಸಹ-ಅಭಿವೃದ್ಧಿಗಾರರನ್ನು ಆಯ್ದು ಮಾಡಿಕೊಳ್ಳಲು ಮತ್ತು ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದ ಅಭಿವೃದ್ಧಿಗಾಗಿ ಒಪ್ಪಂದಗಳನ್ನು ಮಾಡಿಕೊಳ್ಳಲು ಅಧಿಕಾರವನ್ನು ಹೊಂದಿರತಕ್ಕದ್ದು.
- (ಎಫ್) ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದಲ್ಲಿ, ವಿದೇಶಿ ಮತ್ತು ದೇಶೀ ಇವೆರಡಿರಂದಲೂ ಹೊಡಿಕೆಗಳನ್ನು ಮೇರ್ತಾಹಿಸುವುದಕ್ಕಾಗಿ ಉಪಬಂಧ ಕಲ್ಲಿಸತಕ್ಕದ್ದು.
- (ಜಿ) ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದೊಳಗೆ ಉತ್ತಾದನೆಗೆ ಮತ್ತು ಅದರಿಂದ ಮಾಡಲಾಗುವ ರಘ್ರಾಗಳಿಗೆ ಮೇರ್ತಾಹವನ್ನು ಖಚಿತಪಡಿಸಿಕೊಳ್ಳತಕ್ಕದ್ದು.
- (ಎಚ್) ಇದು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದೊಳಗಿನ ಘಟಕಗಳಿಗೆ ಅನುಮೋದನೆ ನೀಡುವುದಕ್ಕಾಗಿ ಮತ್ತು ಒಪ್ಪಿಗೆ ನೀಡಿಕೆಗೆ ಅನುಕೂಲ ಮಾಡಿಕೊಡುವ ಅಧಿಕಾರ ಹೊಂದಿರತಕ್ಕದ್ದು.
- (ಇ) ಇದು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದಲ್ಲಿಯ ಪ್ರಕಾರ್ಯಗಳು ಮತ್ತು ನಿರ್ವಹಣೆಯನ್ನು ಮನರೀಕ್ಷಿಸತಕ್ಕದ್ದು.
- (ಜೆ) ಇದು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದಲ್ಲಿಯ ಮೂಲ ಸೌಕರ್ಯ / ಸ್ವತ್ವಗಳ ಬಳಕೆಗಾಗಿ, ಬಳಕೆದಾರ ಅಥವಾ ಸೇವಾ ಚಾಚುಗಳ ವಿಧಿಸುವಿಕೆಯನ್ನು ಅಥವಾ ಶುಲ್ಕಗಳು ಅಥವಾ ಬಾಡಿಗೆಯನ್ನು ನಿಯಂತ್ರಿಸತಕ್ಕದ್ದು.
- (ಕೆ) ಇದು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದೊಳಗೆ ವಿಶೇಷ ಸೇವೆಗಳಿಗಾಗಿ ವಿಶೇಷ ಉದ್ದೇಶ ವಾಹನಗಳನ್ನು (ಎಸೋಪಿವೆಸ್) ವಹಿಸಿಕೊಡಲು, ಪ್ರಮೇಶಿಸಲು ಅಥವಾ ಸೃಜನಲು ಪ್ರಾಧಿಕಾರವನ್ನು ಪ್ರತಾಯೋಜಿಸುವ ಅಧಿಕಾರವನ್ನು ಜಲಾಯಿಸತಕ್ಕದ್ದು.
- (ಎಲ್) ಇದು, ನಿಯಮಿಸಬಹುದಾದಂಥ ಇತರ ಯಾವುದೇ ಪ್ರಕಾರ್ಯಗಳನ್ನು ನೆರವೇರಿಸತಕ್ಕದ್ದು.
- (5) ವ್ಯವಸ್ಥಾಪನಾ ಮಂಡಳಿಯ ತಾನು ಗೊತ್ತಪಡಿಸಬಹುದಾದಂಥ ಸ್ಫಳಗಳಲ್ಲಿ ಮತ್ತು ಅಂಥ ಅವಧಿಗಳಲ್ಲಿ ಸಭೆ ಸೇರತಕ್ಕದ್ದು ಮತ್ತು ತನ್ನದೇ ಆದ ಪ್ರಕ್ರಿಯೆಗಳನ್ನು ನಿಯಂತ್ರಿಸತಕ್ಕದ್ದು.

(6) ವ್ಯವಸ್ಥಾಪನಾ ಮಂಡಳಿಯ ಒಟ್ಟು ಸದಸ್ಯರ ಮೂರನೇ ಒಂದು ಭಾಗದಲ್ಲಿ ಸದಸ್ಯರು ಕೋರಂ ಆಗತಕ್ಕದ್ದು ಮತ್ತು ವ್ಯವಸ್ಥಾಪನಾ ಮಂಡಳಿಯ ಎಲ್ಲಾ ತೀರ್ಮಾನಗಳನ್ನು ಹಾಜರಿದ್ದ ಸದಸ್ಯರ ಬಹುಮತದಿಂದ ತೀರ್ಮಾನನಿಸತಕ್ಕದ್ದು.

(7) ಮಂಡಳಿಯ ಯಾವುದೇ ಕಾರ್ಯ ಅಥವಾ ವ್ಯವಹರಣಗಳನ್ನು, ಮಂಡಳಿಯ ರಚನೆಯಲ್ಲಿಯ ಯಾವುದೇ ಖಾಲಿ ಸಾಫ್ಟ್‌ನಾದ ಅಥವಾ ಯಾವುದೇ ನ್ಯಾನೆತೆಯ ಕಾರಣ ಮಾತ್ರದಿಂದಲೇ ಪ್ರಶ್ನಿಸತಕ್ಕದ್ದಲ್ಲ.

(8) ಮಂಡಳಿಯ ಎಲ್ಲಾ ಆದೇಶಗಳು ಮತ್ತು ತೀರ್ಮಾನಗಳನ್ನು ಹಾಗೂ ಇದು ಹೊರಡಿಸಿದ ಎಲ್ಲಾ ಇತರ ಲಿಖಿತ ಪತ್ರ, ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯ ಸಹಿಯ ಮೂಲಕ ಅಧಿಪ್ರಮಾಣೀಕರಿಸತಕ್ಕದ್ದು.

9. ಮಂಡಳಿಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಯ ನೇಮಕ.- ರಾಜ್ಯ ಸರ್ಕಾರವು ಭಾರತದ ಆಡಳಿತ ಸೇವೆಯ ಶ್ರೇಣಿಗೆ ಸೇರಿರುವ ಒಬ್ಬರು ಅಧಿಕಾರಿಯನ್ನು ಮಂಡಳಿಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಯನ್ನಾಗಿ ನೇಮಕ ಮಾಡತಕ್ಕದ್ದು. ಮುಖ್ಯ ಕಾರ್ಯ ನಿರ್ವಹಣಾ ಅಧಿಕಾರಿಯು ಮಂಡಳಿಯ ಸದಸ್ಯ ಕಾರ್ಯದರ್ಶಿಯಾಗಿರತಕ್ಕದ್ದು.

10. ಮಂಡಳಿಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಯ ಪ್ರಕಾರ್ಯಗಳು, ಅಧಿಕಾರಗಳು ಮತ್ತು ಕರ್ತವ್ಯಗಳು.-

(1) ಅಧಿನಿಯಮದ ಮತ್ತು ಅದರಡಿಯಲ್ಲಿ ರಚಿಸಲಾದ ನಿಯಮಗಳ ಉಪಬಂಧಗಳಿಗೆ ಒಳಪಟ್ಟು, ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಯು,-

(ಎ) ಮಂಡಳಿಯ ಉಪಾಧ್ಯಕ್ಷರ ಸಾಮಾನ್ಯ ಮೇಲ್ಮೈಕಾರಣ ಮತ್ತು ನಿಯಂತ್ರಣಕ್ಕೆ ಒಳಪಟ್ಟು, ಮಂಡಳಿಯ ಅಧಿಕಾರಿಗಳು ಮತ್ತು ಸಿಬ್ಬಂದಿಗಳ ಮೇಲೆ ಆಡಳಿತಾತ್ಮಕ ನಿಯಂತ್ರಣವನ್ನು ಚಲಾಯಿಸತಕ್ಕದ್ದು;

(ಬಿ) ಮಂಡಳಿಯು ಆತನಿಗೆ ವಹಿಸಿಕೊಟ್ಟ ಎಲ್ಲಾ ಕಾರ್ಯಗಳ ನಿರ್ವಹಣೆಯ ಮೇಲ್ಮೈಕಾರಣ ಮತ್ತು ನಿಯಂತ್ರಣವನ್ನು ಹೊಂದಿರತಕ್ಕದ್ದು;

(ಸಿ) ಮಂಡಳಿಯ ಸಭೆಗಳ ನಡವಳಿಗಳಿಗೆ ಸಂಬಂಧಪಟ್ಟ ಎಲ್ಲಾ ಕಾಗದಗಳ ಮತ್ತು ದಾಖಲೆಗಳ ಅಭಿರೂಪಿಸಿದ್ದ ಮತ್ತು ಹೊಂದಿರತಕ್ಕದ್ದು;

(ಡಿ) ಮಂಡಳಿಯ ನಿರ್ದಿಯಿಂದ ಹಣವನ್ನು ತೆಗೆಯತಕ್ಕದ್ದು ಮತ್ತು ಬಟವಾಡೆ ಮಾಡತಕ್ಕದ್ದು; ಮತ್ತು

(ಇ) ನಿಯಮಿಸಬಹುದಾದಂಥ ಇತರ ಪ್ರಕಾರ್ಯಗಳನ್ನು ನೇರವೇರಿಸತಕ್ಕದ್ದು.

(2) ಮುಖ್ಯ ಕಾರ್ಯನಿರ್ವಹಣಾಧಿಕಾರಿಯು ಮಂಡಳಿಯ ಪ್ರತಿಯೊಂದು ಸಭೆಗೂ ಹಾಜರಾಗತಕ್ಕದ್ದು ಮತ್ತು ಅಂಥ ಸಭೆಯ ನಡವಳಿಗಳನ್ನು ದಾಖಿಲಾಡುವಂತೆ ಮಾಡತಕ್ಕದ್ದು.

11. ಮಂಡಳಿಯ ಅಧಿಕಾರಿಗಳು ಮತ್ತು ಸಿಬ್ಬಂದಿ.- (1) ನಿರ್ದಿಷ್ಟ ಪಡಿಸಬಹುದಾದಂಥ ವಿನಿಯಮಗಳಿಗೆ ಒಳಪಟ್ಟು, ಮಂಡಳಿಯು, ತನ್ನ ಉದ್ದೇಶಕ್ಕಾಗಿ ಅವಶ್ಯವಾದಂಥ ಅಧಿಕಾರಿಗಳು ಮತ್ತು ಸಿಬ್ಬಂದಿಯನ್ನು ನೇಮಕ ಮಾಡಬಹುದು.

(2) (1)ನೇ ಉಪ ಪ್ರಕರಣದಲ್ಲಿ ಉಲ್ಲೇಖಿಸಲಾದ ಅಧಿಕಾರಿಗಳು ಮತ್ತು ಸಿಬ್ಬಂದಿಗಳ ಸೇವಾ ಉಪಲಭಿಗಳು, ಭಕ್ತಿಗಳು ಮತ್ತು ಇತರ ಷರತ್ತುಗಳು, ವಿನಿಯಮಗಳ ಅಡಿಯಲ್ಲಿ ಮಂಡಳಿಯು ನಿರ್ದಿಷ್ಟಪಡಿಸಬಹುದಾದಂತೆ ಇರತಕ್ಕದ್ದು.

12. ರಾಜ್ಯ ಮಟ್ಟದ ಅಧಿಕಾರಪುಳ್ಳ ಸಮಿತಿಯ ರಚನೆ ಮತ್ತು ಅದರ ಪ್ರಕಾರ್ಯಗಳು.— ರಾಜ್ಯ ಸರ್ಕಾರವು, ಈ ಮುಂದಿನವರನ್ನು ಒಳಗೊಂಡ, ಒಂದು ರಾಜ್ಯ ಮಟ್ಟದ ಅಧಿಕಾರಪುಳ್ಳ ಸಮಿತಿಯನ್ನು ರಚಿಸತಕ್ಕದ್ದು, ಎಂದರೆ:—

- | | |
|--|-----------------------|
| (ಎ) ಮಾನ್ಯ ಮುಖ್ಯ ಮಂತ್ರಿಗಳು | — ಅಧ್ಯಕ್ಷರು |
| (ಬಿ) ಮಾಹಿತಿ ತಂತ್ರಜ್ಞಾನ ಮತ್ತು ಜ್ಯೋತಿರ್ಕಾಲಿಕ ತಂತ್ರಜ್ಞಾನದ ಪ್ರಭಾರದಲ್ಲಿರುವ ಸಚಿವರು | — ಉಪಾಧ್ಯಕ್ಷರು |
| (ಸಿ) ಬೃಹತ್ ಮತ್ತು ಮಧ್ಯಮ ಕ್ಷೇತ್ರಕ್ಕಾಗಿ ಪ್ರಭಾರದಲ್ಲಿರುವ ಸಚಿವರು | — ಸದಸ್ಯರು |
| (ಡಿ) ಕನಾರ್ಕ ಸರ್ಕಾರದ ಮುಖ್ಯ ಕಾರ್ಯದರ್ಶಿಗಳು | — ಸದಸ್ಯರು |
| (ಇ) ಸರ್ಕಾರದ ಪ್ರಥಾನ ಕಾರ್ಯದರ್ಶಿಗಳು, ಮಾಹಿತಿ ತಂತ್ರಜ್ಞಾನ ಮತ್ತು ಜ್ಯೋತಿರ್ಕಾಲಿಕ ತಂತ್ರಜ್ಞಾನ | — ಸದಸ್ಯ
ಕಾರ್ಯದರ್ಶಿ |

(2) ರಾಜ್ಯ ಮಟ್ಟದ ಅಧಿಕಾರಪುಳ್ಳ ಸಮಿತಿಯು ಈ ಮುಂದಿನ ಪ್ರಕಾರ್ಯಗಳನ್ನು ನೇರವೇರಿಸತಕ್ಕದ್ದು, ಎಂದರೆ:—

- (ಎ) ಇದು, ಪ್ರತಿಯೊಂದು ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶದ ಪ್ರಕಾರ್ಯಗಳ ಮತ್ತು ನಿರ್ವಹಣೆಯ ಮೇಲ್ವಿಚಾರಣೆ, ಮನರೀಕ್ಷಣೆ ಮತ್ತು ಮೌಲ್ಯಮಾಪನ ಮಾಡತಕ್ಕದ್ದು; ಮತ್ತು
- (ಬಿ) ಸ್ವೇಕ್ ಹೋಲ್ಡರುಗಳ ನಡುವಿನ ವಿವಾದಗಳಿಗೆ ಸಂಬಂಧಪಟ್ಟ ವಿಷಯಗಳ ಬಗ್ಗೆ ವ್ಯವಹರಿಸುವುದು; ಮತ್ತು
- (ಸಿ) ನಿಯಮಿಸಬಹುದಾದ ಯಾವುದೇ ಇತರ ಪ್ರಕಾರ್ಯಗಳನ್ನು ನೇರವೇರಿಸತಕ್ಕದ್ದು.

ಅಧ್ಯಾಯ – V

ಮಂಡಳಿಯ ನಿಧಿ

13. ಮಂಡಳಿಯ ನಿಧಿ.— (1) ಮಂಡಳಿಯು, ಮಾಹಿತಿ ತಂತ್ರಜ್ಞಾನ ಹೊಡಿಕೆ ಪ್ರದೇಶ ನಿಧಿ ಎಂದು ಕರೆಯಲಾಗುವ ನಿಧಿಯನ್ನು ಹೊಂದಿರತಕ್ಕದ್ದು.

(2) ಮಂಡಳಿಯು, ಈ ಅಧಿನಿಯಮದ ಎಲ್ಲಾ ಅಧವಾ ಯಾವುವೇ ಉದ್ದೇಶಗಳಾಗಿ ಕೇಂದ್ರ ಸರ್ಕಾರ ಅಧವಾ ರಾಜ್ಯ ಸರ್ಕಾರ ಅಧವಾ ಒಂದು ಸ್ಥಳೀಯ ಪ್ರಾಧಿಕಾರ ಅಧವಾ ಯಾವೋಬ್ಬ ವ್ಯಕ್ತಿ ಅಧವಾ ನಿಗಮಿತವಾಗಿರುವ ಅಧವಾ ಆಗದಿರುವ ನಿಕಾಯದಿಂದ ಅನುದಾನಗಳು, ಧನಸಹಾಯಗಳು, ದೇಣಿಗೆಗಳು ಮತ್ತು ದಾನಗಳನ್ನು ಸ್ವೀಕರಿಸಬಹುದು.

(3) ಈ ಅಧಿನಿಯಮದ ಬಲದಿಂದಾಗಿ ಮಂಡಳಿಯು ಅಥವಾ ಅದರ ಪರವಾಗಿ ಸ್ವೀಕರಿಸಲಾದ ಎಲ್ಲಾ ಹಣ, ಮಂಡಳಿಯು ಮಾರಾಟಮಾಡಿದ ಭೂಮಿ ಅಥವಾ ಯಾವುದೇ ಇತರ ವಸ್ತು ಅಥವಾ ಸ್ವತ್ತಿನ ಉತ್ಪತ್ತಿ, ಮಂಡಳಿಗೆ ಪ್ರಾಪ್ತವಾಗುವ ಎಲ್ಲಾ ಬಾಡಿಗಳು, ಮತ್ತು ಎಲ್ಲಾ ಬಡ್ಡಿಗಳು, ಲಾಭಗಳು ಮತ್ತು ಇತರ ಹಣ, ಇವು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶ ನಿರ್ಧಿಯಾಗಿರತಕ್ಕದ್ದು.

(4) ರಾಜ್ಯ ಸರ್ಕಾರವು ಅನ್ಯಥಾ ನಿರ್ದೇಶಶಿಳಿದ ಹೊರತು, ಪೂರ್ವೋಕ್ತು ಉಪಬಂಧಗಳಲ್ಲಿ ನಿರ್ದಿಷ್ಟ ಪದಿಸಲಾದ ಮತ್ತು ಮಂಡಳಿಯ ನಿರ್ಧಿಯ ಭಾಗವಾಗಿರುವ ಎಲ್ಲಾ ಹಣ ಮತ್ತು ಸ್ವೀಕೃತಿಗಳನ್ನು ಭಾರತೀಯ ರಿಸರ್ವ್ ಬ್ಯಾಂಕು ಅಥವಾ ಯಾವುದೇ ಅನುಸೂಚಿತ ಬ್ಯಾಂಕುಗಳಲ್ಲಿ ಲೇವಣಿ ಇಡತಕ್ಕದ್ದು ಅಥವಾ ರಾಜ್ಯ ಸರ್ಕಾರವು ಅನುಮೋದಿಸಬಹುದಾದಂಥ ಭದ್ರತೆಗಳಲ್ಲಿ ಹೂಡಿಕೆ ಮಾಡತಕ್ಕದ್ದು.

14. ನಿರ್ಧಿಯ ವಿನಿಯೋಗ.— ಈ ಅಧಿನಿಯಮದ ಉಪಬಂಧಗಳಿಗೆ ಒಳಪಟ್ಟಿ, ಮಂಡಳಿಯ ಎಲ್ಲಾ ಸ್ವತ್ತು ಮತ್ತು ನಿರ್ಧಿಗಳು ಹಾಗೂ ಮಂಡಳಿಯಲ್ಲಿ ನಿಹಿತವಾಗುವ ಇತರ ಎಲ್ಲಾ ಆಸ್ತಿಗಳನ್ನು ಈ ಅಧಿನಿಯಮದ ಉದ್ದೇಶಗಳಾಗಿ ಧಾರಣಮಾಡತಕ್ಕದ್ದು ಮತ್ತು ವಿನಿಯೋಗಿಸತಕ್ಕದ್ದು.

15. ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ.— (1) ಮಂಡಳಿಯು, ಈ ಅಧಿನಿಯಮದಡಿಯಲ್ಲಿನ ನಿಯಮಗಳು ಅಗ್ತ್ಯಪಡಿಸಬಹುದಾದಂತೆ ಸರಿಯಾದ ಲೆಕ್ಕ ಪುಸ್ತಕಗಳನ್ನು ಮತ್ತು ಇತರ ಪುಸ್ತಕಗಳನ್ನು ನಿರ್ವಹಿಸತಕ್ಕದ್ದು ಮತ್ತು ಅಂಥ ನಿಯಮಗಳಿಗನುಸಾರ ಒಂದು ವಾರ್ಷಿಕ ಲೆಕ್ಕ ವರರಣಾ ಪತ್ರವನ್ನು ತಯಾರಿಸತಕ್ಕದ್ದು.

(2) ಮಂಡಳಿಯು ರಾಜ್ಯ ಸರ್ಕಾರವು ನಿರ್ದೇಶಶಿಳಿಸಬಹುದಾದಂಥ ವ್ಯಕ್ತಿಗಳಿಂದ ತನ್ನ ವಾರ್ಷಿಕ ಲೆಕ್ಕಪತ್ರಗಳನ್ನು ಲೆಕ್ಕ ಪರಿಶೋಧನೆ ಮಾಡಿಸತಕ್ಕದ್ದು.

(3) ಮಂಡಳಿಯು ಲೆಕ್ಕಪತ್ರಗಳನ್ನು ಪರಿಶೋಧಿಸಿದ ತರುವಾಯ ಆದಷ್ಟು ಬೇಗನೆ ಮಂಡಳಿಯು ಅದರ ಪ್ರತಿಯನ್ನು ಲೆಕ್ಕಪರಿಶೋಧಕರ ವರದಿಯ ಪ್ರತಿಯೋಂದಿಗೆ ರಾಜ್ಯ ಸರ್ಕಾರಕ್ಕೆ ಕಳುಹಿಸತಕ್ಕದ್ದು ಮತ್ತು ನಿಯಮಿಸಲಾದ ರೀತಿಯಲ್ಲಿ ಲೆಕ್ಕಪತ್ರಗಳನ್ನು ಪ್ರಕಟಿಸುವಂತೆ ಮಾಡತಕ್ಕದ್ದು ಮತ್ತು ಅದರ ಪ್ರತಿಗಳನ್ನು ಸೂಕ್ತ ಬೆಲೆಗೆ ಮಾರಾಟಕ್ಕೆ ಇಡತಕ್ಕದ್ದು. ರಾಜ್ಯ ಸರ್ಕಾರದಿಂದ ಅವುಗಳನ್ನು ಸ್ವೀಕರಿಸಿದ ತರುವಾಯ ಆದಷ್ಟು ಬೇಗನೆ, ಲೆಕ್ಕಪರಿಶೋಧಿತ ಲೆಕ್ಕಪತ್ರಗಳು ಮತ್ತು ವರದಿಯನ್ನು ರಾಜ್ಯ ವಿಧಾನ ಮಂಡಳಿ ಪ್ರತಿಯೋಂದು ಸದನದ ಮುಂದೆ ಮಂಡಿಸತಕ್ಕದ್ದು.

(4) ರಾಜ್ಯ ಸರ್ಕಾರವು, ಲೆಕ್ಕಪತ್ರಗಳನ್ನು ಮತ್ತು ಲೆಕ್ಕಪರಿಶೋಧಕರ ವರದಿಯನ್ನು ಪರಿಶೀಲಿಸಿದ ತರುವಾಯ, ನೀಡಬಹುದಾದಂಥ ನಿರ್ದೇಶನಗಳನ್ನು ಮಂಡಳಿಯು ಪಾಲಿಸತಕ್ಕದ್ದು.

16. ವಾರ್ಷಿಕ ವರದಿ.— ಮಂಡಳಿಯು, ಪ್ರತಿವರ್ಷದ ಮುಕ್ತಾಯದ ತರುವಾಯ, ನಿಯಮಿಸಬಹುದಾದಂಥ ನಮೂನೆಯಲ್ಲಿ ಮತ್ತು ಅಂಥ ದಿನಾಂಕದೊಳಗೆ, ಅಂಥ ವರದಿ ಅವಧಿಯಲ್ಲಿ ತನ್ನ ಚಟುವಟಿಕೆಗಳ ಒಂದು ವರದಿಯನ್ನು ತಯಾರಿಸತಕ್ಕದ್ದು ಹಾಗೂ ಅದನ್ನು ರಾಜ್ಯ ಸರ್ಕಾರಕ್ಕೆ ಸಲ್ಲಿಸತಕ್ಕದ್ದು ಮತ್ತು ರಾಜ್ಯ ಸರ್ಕಾರವು ಅಂಥ ವರದಿಯ ಪ್ರತಿಯನ್ನು ರಾಜ್ಯ ವಿಧಾನಮಂಡಳಿ ಉಭಯ ಸದನಗಳ ಮುಂದೆ ಮಂಡಿಸುವಂತೆ ಮಾಡತಕ್ಕದ್ದು.

ಅಧ್ಯಾಯ - VI

ದಂಡಗಳು

17. ದಂಡಗಳು.— (1) ಮಂಡಳಿಯು, ಯಾವುದೇ ಸಮಯದಲ್ಲಿ ಅಭಿವೃದ್ಧಿಗಾರನು,—

- (ಎ) ಈ ಅಧಿನಿಯಮದ ಅಥವಾ ಅದರಡಿಯಲ್ಲಿ ರಚಿಸಲಾದ ನಿಯಮಗಳ ಉಪಬಂಧಗಳಡಿಯಲ್ಲಿ, ಆತನಿಗೆ ವಿಧಿಸಲಾದ ಪ್ರಕಾರ್ಯಗಳನ್ನು ನಿರ್ವಹಿಸಲು ಅಥವಾ ಕರ್ತವ್ಯಗಳನ್ನು ನೇರವೇರಿಸಲು ಅಸಮರ್ಥನೆಂದು; ಅಥವಾ
- (ಬಿ) ಈ ಅಧಿನಿಯಮದಡಿಯಲ್ಲಿ ನೀಡಲಾದ ಯಾವುದೇ ನಿರ್ದೇಶನವನ್ನು ಪಾಲಿಸುವುದಕ್ಕೆ ನಿರಂತರವಾಗಿ ತಪ್ಪಿರುವನೆಂದು; ಅಥವಾ
- (ಸಿ) ಒಪ್ಪಂದದ ನಿಬಂಧನೆಗಳನ್ನು ಮತ್ತು ಷರತ್ತುಗಳನ್ನು ಉಲ್ಲಂಘಿಸಿರುವನೆಂದು; ಅಥವಾ
- (ಡಿ) ಒಪ್ಪಂದದ ಮೂಲಕ ವಿಧಿಸಲಾದ ಕರ್ತವ್ಯಗಳನ್ನು ಮತ್ತು ಹೊಣೆಗಾರಿಕೆಗಳನ್ನು ಆತನ ಹಣಕಾಸು ಪರಿಸ್ಥಿತಿಯು ಸಂಪೂರ್ಣವಾಗಿ ಮತ್ತು ಸಮರ್ಪಕವಾಗಿ ನೇರವೇರಿಸಲು ಅಸಮರ್ಥನಾಗಿ ಮಾಡಿದೆ ಎಂದು ಹಾಗೂ ಸಾರ್ವಜನಿಕ ಹಿತಾಸಕ್ತಿಯಲ್ಲಿ, ಹಾಗೆ ಮಾಡುವುದನ್ನು ಅವಶ್ಯಕಗೊಳಿಸುವಂಥ ಸನ್ನಿಹಿತಗಳು ಉಂಟಾಗಿವೆಯೆಂದು,

- ಅಭಿಪ್ರಾಯಪಟ್ಟಲ್ಲಿ, ಮಂಡಳಿಯು, ಅರ್ಜಿಯ ಮೇಲೆ, ಅಥವಾ ಅಭಿವೃದ್ಧಿಗಾರನ ಒಬ್ಬಗೆಯಿಂದ ಅಥವಾ ಇಲ್ಲದೇ, ಲಿಖಿತದಲ್ಲಿ ಕಾರಣಗಳನ್ನು ದಾಖಿಲಿಸಿ, ಅಭಿವೃದ್ಧಿಗಾರನಿಗೆ ಮಂಜೂರಾಗಿದ್ದ ಒಪ್ಪಂದವನ್ನು ಮಾಹಿತಿ ತಂತ್ರಜ್ಞಾನ ಹೂಡಿಕೆ ಪ್ರದೇಶದಲ್ಲಿ ಸಾಫಿಸಲಾದ ತನ್ನ ಪ್ರದೇಶದಲ್ಲಿ ಮೂರ್ಖ ಅಥವಾ ಭಾಗಕ್ಕಾಗಿ ಒಂದು ವರ್ಷಕ್ಕೆ ಮೀರದ ಅವಧಿಯವರೆಗೆ ಅಮಾನತ್ತುಗೊಳಿಸಬಹುದು ಮತ್ತು (2)ನೇ ಉಪ ಪ್ರಕರಣದಡಿಯಲ್ಲಿ ಹೇಳಿರುವಂತೆ ಸಹ ಮುಂದುವರೆಯಬಹುದು.

(2) ಈ ಅಧಿನಿಯಮ ಅಥವಾ ಅದರಡಿಯಲ್ಲಿ ರಚಿಸಲಾದ ನಿಯಮಗಳು ಅಥವಾ ವಿನಿಯಮಗಳ ಉಪಬಂಧಗಳನ್ನು ಉಲ್ಲಂಘಿಸುವ ಯಾರೋಬ್ಬರು, ಅಪರಾಧ ನಿರ್ಣಯವಾದ ಮೇಲೆ, ಆತನು, ಒಂದು ತಿಂಗಳವರೆಗೆ ವಿಸ್ತರಿಸಬಹುದಾದ ಕಾರಾವಾಸದಿಂದ ಅಥವಾ ಐವತ್ತು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಬಾನೆಯೊಂದಿಗೆ ದಂಡಿತನಾಗತಕ್ಕದ್ದು.

(3) (2)ನೇ ಉಪ ಪ್ರಕರಣದ ಅಡಿಯಲ್ಲಿ ಅಪರಾಧ ನಿರ್ಣಯನಾದ ಒಬ್ಬ ವ್ಯಕ್ತಿಯು, ಮಂಡಳಿಗೆ ಉಂಟಾದ ನಷ್ಟವನ್ನು ತುಂಬಿಕೊಡಲು ಬಧ್ಯನಾಗಿರತಕ್ಕದ್ದು, ತಪ್ಪಿದಲ್ಲಿ ಮೊತ್ತವನ್ನು ಅಂಥ ವ್ಯಕ್ತಿಯಿಂದ ಭೂ ಕಂದಾಯ ಬಾಕಿಗಳಂತೆ ವಸೂಲ್ಯಾಡಬಹುದು.

18. ಗುತ್ತಿಗೆಯ ನಿಬಂಧನೆಗಳನ್ನು ಅಥವಾ ಷರತ್ತುಗಳನ್ನು ಉಲ್ಲಂಘಿಸಿದಾಗ ಅಥವಾ ಅಧಿಕಾರವಿಲ್ಲದೇ ಅವುಗಳನ್ನು ಧಾರಣ ಮಾಡಿದಾಗ ವಾಸಸ್ಥಳದ ಸ್ವತ್ತುಗಳು ಒಳಗೊಂಡಂತೆ ಆವರಣಗಳ ಸ್ವಾಧೀನತೆಯನ್ನು ಮನರಾರಂಭಿಸುವುದು.- (1) ಒಂದು ಕ್ಯಾರಿಕಾ ಪ್ರದೇಶದಲ್ಲಿ ಅಥವಾ ಕ್ಯಾರಿಕಾ ಎಸ್ಟೇಟಿನಲ್ಲಿ ಯಾವುವೇ ಆವರಣಗಳ ಅಥವಾ ಅದರ ಭಾಗದ ಅಥವಾ ವಾಸಸ್ಥಳದ ಸ್ವತ್ತಿನ ಹಂಚಿಕೆ ಪಡೆದವನು, ಹಂಚಿಕೆಯ ಯಾವುವೇ ನಿಬಂಧನೆಗಳನ್ನು ಅಥವಾ ಷರತ್ತುಗಳನ್ನು ಉಲ್ಲಂಘಿಸಿರುವನೆಂದು ಅಥವಾ ಯಾವುದೇ ಅಧಿಕಾರವಿಲ್ಲದೇ ಅದನ್ನು ಧಾರಣ ಮಾಡಿರುವನೆಂದು ಮಂಡಳಿಯು ಅಭಿಪ್ರಾಯ ಪಟ್ಟಲ್ಲಿ, ಅದು, 17ನೇ ಪ್ರಕರಣಕ್ಕೆ ಪ್ರತಿಕೂಲವಾಗದಂತೆ, ಅಂಥ ಹಂಚಿಕೆ ಪಡೆದವನಿಗೆ ಮತ್ತು ಯಾರ ಪರವಾಗಿ, ಮಂಡಳಿಯು ಆವರಣಗಳ ಅಥವಾ ವಾಸಸ್ಥಳದ ಸ್ವತ್ತಿನ, ಅಡಮಾನ ಅಥವಾ ಗುತ್ತಿಗೆ ಧಾರಣಾಧಿಕಾರಕ್ಕೆ ಅನುಮತಿ ನೀಡಿದ್ದೇರೋ ಆ ಬ್ಯಾಂಕು ಅಥವಾ ಹಣಕಾಸು ಸಂಸ್ಥೆಗಳಿಗೆ ಹಂಚಿಕೆಯ ನಿಬಂಧನೆಗಳ ಮತ್ತು ಷರತ್ತುಗಳ

ಉಲ್ಲಂಘನೆಯನ್ನು ನಿರ್ದಿಷ್ಟಪಡಿಸಿ, ಮಂಡಳಿಯು ನೋಟೀಸಿನಲ್ಲಿ ಗೊತ್ತಪಡಿಸಿದ ಅವಧಿಯೊಳಗೆ, ಅಂಥ ಉಲ್ಲಂಘನೆಗಳಿಗೆ ಪರಿಹಾರ ನೀಡುವಂತೆ ಹಂಚಿಕೆ ಪಡೆದವನನ್ನು ಕೋರುವ ನೋಟೀಸನ್ನು ನೀಡತಕ್ಕದ್ದು.

(2) ಹಾಗೆ ಗೊತ್ತಪಡಿಸಲಾದ ಅವಧಿಯೊಳಗೆ ಹಂಚಿಕೆ ಪಡೆದವನು, ಉಲ್ಲಂಘನೆಗಳಿಗಾಗಿ ಪರಿಹಾರವನ್ನು ನೀಡಲು ತಪ್ಪಿದಲ್ಲಿ, ಮಂಡಳಿಯು, ಆವರಣಗಳ ಅಥವಾ ಅದರ ಭಾಗದ ಅಥವಾ ವಾಸಸ್ಥಳ ಸ್ಪೃಶಿನ ಸ್ವಾಧೀನವನ್ನು ಏಕೆ ಮನರಾರಂಭಿಸಬಾರದು ಎಂದು ಜಾರಿಗೊಳಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗೆ ಕಾರಣ ಶೋರಿಸುವಂತೆ ನೋಟೀಸನ್ನು, ಅಂಥ ಬ್ಯಾಂಕು ಅಥವಾ ಹಣಕಾಸು ಸಂಸ್ಥೆಗಳಿಗೆ ತಿಳಿಸಿ, ಹಂಚಿಕೆ ಪಡೆದವನಿಗೆ, ನೋಟೀಸನ್ನು ಜಾರಿ ಮಾಡತಕ್ಕದ್ದು.

(3) ಹಂಚಿಕೆ ಪಡೆದವನು ಯಾವುದಾದರೂ ಕಾರಣವನ್ನು ನೀಡಿದ್ದಲ್ಲಿ, ಅದನ್ನು ಪರಿಗಣಿಸಿದ ತರುವಾಯ ಮತ್ತು ಆತನಿಗೆ ತನ್ನ ಅಹವಾಲನ್ನು ಹೇಳಿಕೊಳ್ಳಲು ಅವಕಾಶವನ್ನು ಕೊಟ್ಟ ತರುವಾಯ, ಮಂಡಳಿಯು, ತಾನು ಸೂಕ್ತವೆಂದು ಭಾವಿಸುವ ಅಂಥ ಆದೇಶಗಳನ್ನು ಹೊರಡಿಸಬಹುದು.

(4) ಮಂಡಳಿಯು, (3)ನೇ ಉಪ ಪ್ರಕರಣದ ಅಡಿಯಲ್ಲಿ ಒಂದು ಆದೇಶವನ್ನು ಹೊರಡಿಸಿದಲ್ಲಿ, ಕ್ರೌರಿಕಾ ಪ್ರದೇಶದಲ್ಲಿನ ವಾಸಸ್ಥಳ ಸ್ಪೃಶ್ಯತ್ವ ಒಳಗೊಂಡಂತೆ ಆವರಣಗಳ ಅಥವಾ ಅದರ ಭಾಗದ ಸ್ವಾಧೀನತೆಯನ್ನು ಮನರಾರಂಭಿಸುವುದಕ್ಕಾಗಿ, ಅದು, ಲಿಖಿತ ನೋಟೀಸಿನ ಮೂಲಕ, ಯಾವೋಬ್ಬ ಹಂಚಿಕೆ ಪಡೆದವನಿಗೆ, ನೋಟೀಸಿನಲ್ಲಿ ನಿರ್ದಿಷ್ಟಪಡಿಸಲಾದ ದಿನಾಂಕದೊಳಗೆ ಮಂಡಳಿಗೆ ಅಥವಾ ಈ ಬಗ್ಗೆ ಅಧಿಕೃತನಾದ ಯಾವೋಬ್ಬ ವ್ಯಕ್ತಿಗೆ, ಬಿಂಬಿಕೊಡುವಂತೆ ಅಥವಾ ಅದರ ಸ್ವಾಧೀನತೆಯನ್ನು ಒಬ್ಬಿಸುವಂತೆ ಆದೇಶ ನೀಡಬಹುದು.

(5) ಯಾವೋಬ್ಬ ಹಂಚಿಕೆ ಪಡೆದವನು, ನೋಟೀಸಿನಲ್ಲಿ ನಿರ್ದಿಷ್ಟ ಪಡಿಸಲಾದ ಅವಧಿಯೊಳಗೆ, ವಾಸಸ್ಥಳ ಸ್ಪೃಶ್ಯತ್ವ ಒಳಗೊಂಡಂತೆ ಆವರಣಗಳ ಅಥವಾ ಅದರ ಭಾಗದ ಸ್ವಾಧೀನತೆಯನ್ನು ಬಿಂಬಿಕೊಡಲು ಅಥವಾ ಒಬ್ಬಿಸಲು ನಿರಾಕರಿಸಿದಲ್ಲಿ, ಮಂಡಳಿಯು ಅಥವಾ ಈ ಸಂಬಂಧದಲ್ಲಿ ಅದರಿಂದ ಅಧಿಕೃತನಾದ ಯಾವೋಬ್ಬ ಅಧಿಕಾರಿಯು, ಎಲ್ಲಾ ಮೂಳಣಗಳಿಂದ ಮುಕ್ತವಾದ, ವಾಸಸ್ಥಳ ಸ್ಪೃಶ್ಯತ್ವ ಒಳಗೊಂಡ ಆವರಣಗಳ ಅಥವಾ ಅದರ ಭಾಗದ ಸ್ವಾಧೀನತೆಯನ್ನು ಮನರಾರಂಭಿಸಬಹುದು ಮತ್ತು ಈ ಉದ್ದೇಶಕ್ಕಾಗಿ ಅವಶ್ಯವಾಗಬಹುದಾದಂಥ ಬಲವನ್ನು ಉಪಯೋಗಿಸಬಹುದು.

19. ವಿವಾದವನ್ನು ಒಬ್ಬಿಸುವುದು.- (1) ಮಾಹಿತಿ ತಂತ್ರಜ್ಞಾನ ಹೋಡಿಕೆ ಪ್ರದೇಶದಲ್ಲಿ, ಮಂಡಳಿ ಮತ್ತು ಅಭಿವೃದ್ಧಿದಾರರು ಅಥವಾ ಸಹ-ಅಭಿವೃದ್ಧಿದಾರರು ಅಥವಾ ಘಟಕಗಳು ಅಥವಾ ಉದ್ದಿಮೆದಾರರು ಇವರುಗಳ ನಡುವೆ, ಇಬ್ಬರು ಅಥವಾ ಹೆಚ್ಚಿನ ಅಭಿವೃದ್ಧಿದಾರರು, ಸಹ ಅಭಿವೃದ್ಧಿದಾರರಲ್ಲಿ ಅಥವಾ ಅಭಿವೃದ್ಧಿದಾರ ಮತ್ತು ಉದ್ದಿಮೆದಾರರು ಅಥವಾ ಘಟಕಗಳ ನಡುವೆ ಸಿವಿಲ್ ಸ್ವರೂಪದ ಯಾವುದೇ ವಿವಾದವು ಉದ್ಭವಿಸಿದಲ್ಲಿ, ಅಂಥಾ ವಿವಾದವನ್ನು ಒಬ್ಬರು ಮಧ್ಯಸ್ಥಗಾರರಿಗೆ ಒಬ್ಬಿಸತಕ್ಕದ್ದು.

(2) ಮಧ್ಯಸ್ಥಗಾರಕೆ ಮತ್ತು ಸಂಧಾನ ಅಧಿನಿಯಮ, 1996ರ ಉಪಬಂಧಗಳು ಮಧ್ಯಸ್ಥಗಾರಕೆ ಮತ್ತು ಸಂಧಾನ ಅಧಿನಿಯಮ, 1996ರ ಉಪಬಂಧಗಳ ಅಡಿಯಲ್ಲಿಯ ಇತ್ಯಾರ್ಥ ಅಥವಾ ತೀರ್ಮಾನದಲ್ಲಿ ಉಲ್ಲೇಖಿವಾದ ಮಧ್ಯಸ್ಥಗಾರಕೆಯ ನಡವಳಿಗಳಾಗಿದ್ದರೆ ಹೇಗೋ ಹಾಗೆ ಈ ಅಧಿನಿಯಮದಡಿಯ ಎಲ್ಲಾ ಮಧ್ಯಸ್ಥಗಾರಕೆಗೆ, ಅನ್ವಯವಾಗತಕ್ಕದ್ದು.

(3) ಮಧ್ಯಸ್ಥಗಾರಿಕೆಗೆ ಒಪ್ಪಿಸಬೇಕಾದ ಯಾವುದೇ ವಿವಾದದ ಸಂದರ್ಭದಲ್ಲಿ ಕಾಲಮಿತಿಯು, ವಿವಾದವು ಒಂದು ದಾವ ಹಾಗೂ ಮಧ್ಯಸ್ಥಗಾರನು ಒಂದು ಸಿವಿಲ್ ನ್ಯಾಯಾಲಯವಾಗಿದ್ದರೆ ಹೇಗೋ ಹಾಗೆ ಅವಧಿ ಪರಿಮಿತಿ ಅಧಿನಿಯಮ, 1963ರ ಉಪಬಂಧಗಳ ಮೂಲಕ ನಿಯಂತ್ರಿತವಾಗತಕ್ಕದ್ದು.

20. ಕಂಪನಿಗಳಿಂದ ಅಪರಾಧಗಳು.- (1) ಈ ಅಧಿನಿಯಮದ ಅಡಿಯಲ್ಲಿ ಒಂದು ಅಪರಾಧವನ್ನು ಮಾಡುವ ವ್ಯಕ್ತಿಯು ಒಂದು ಕಂಪನಿಯಾಗಿದ್ದರೆ, ಅಪರಾಧ ನಡೆದ ಕಾಲದಲ್ಲಿ ಕಂಪನಿಯ ಆಡಳಿತವನ್ನು ಹೊಂದಿದ್ದ ಮತ್ತು ಅದರ ವ್ಯವಹಾರಗಳನ್ನು ನಡೆಸುವ ಬಗ್ಗೆ ಕಂಪನಿಗೆ ಹೊಣೆಗಾರನಾಗಿದ್ದ ಪ್ರತಿಯೊಬ್ಬ ವ್ಯಕ್ತಿಯನ್ನು ಹಾಗೂ ಕಂಪನಿಯನ್ನು ಆ ಅಪರಾಧದ ಬಗ್ಗೆ ತಪ್ಪಿತಸ್ಥರೆಂದು ಭಾವಿಸತಕ್ಕದ್ದು ಮತ್ತು ಅವರ ವಿರುದ್ಧ ವ್ಯವಹರಣೆ ನಡೆಸುವುದಕ್ಕೆ ಹಾಗೂ ಅದಕ್ಕನುಸಾರವಾಗಿ ದಂಡನೆಗೆ ಅವರು ಗುರಿಯಾಗತಕ್ಕದ್ದು:

ಪರಿಂತು, ಈ ಉಪ-ಪ್ರಕರಣದಲ್ಲಿ ಇರುವುದು ಯಾವುದೂ, ಅಪರಾಧವು ತನ್ನ ಗಮನಕ್ಕೆ ಬರದೇ ನಡೆಯಿತೆಂದು ಅಥವಾ ಅಂಥ ಅಪರಾಧವು ನಡೆಯುವುದನ್ನು ತಡೆಗಟ್ಟಲು ತಾನು ಎಲ್ಲಾ ಯುಕ್ತ ಜಾಗರೂಕತೆಯನ್ನು ವಹಿಸಿದ್ದನೆಂದು ಅಂಥ ವ್ಯಕ್ತಿಯು ರುಚಿವಾತುಪಡಿಸಿದರೆ, ಅಂಥ ಯಾವೊಬ್ಬ ವ್ಯಕ್ತಿಯನ್ನು ಈ ಅಧಿನಿಯಮದ ಅಡಿಯಲ್ಲಿ ಯಾವುದೇ ದಂಡನೆಗೆ ಗುರಿಯಾಗುವಂತೆ ಮಾಡತಕ್ಕದ್ದಲ್ಲ.

(2) (1)ನೇ ಉಪ-ಪ್ರಕರಣದಲ್ಲಿ ಏನೇ ಇಡ್ಡರೂ, ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧವನ್ನು ಕಂಪನಿಯು ಮಾಡಿರುವಲ್ಲಿ ಮತ್ತು ಆ ಅಪರಾಧವು ಆ ಕಂಪನಿಯ ಯಾವೊಬ್ಬ ನಿದೇಶಕನು, ವ್ಯವಸ್ಥಾಪಕನು, ಕಾರ್ಯದರ್ಶಿಯ ಅಥವಾ ಇತರ ಅಧಿಕಾರಿಯ ಸಮೃದ್ಧಿಯಿಂದ ನಡೆಯಿತೆಂದು ಅಥವಾ ಪರೋಕ್ಷ ಸಮೃದ್ಧಿಯಿಂದ ನಡೆಯಿತೆಂದು ಅಥವಾ ಆ ಅಪರಾಧ ನಡೆಯುವುದಕ್ಕೆ ಅವನ ಯಾವುದೇ ನಿಲಕ್ಕಾತೆ ಕಾರಣವೆಂದು ರುಚಿವಾತು ಆದಲ್ಲಿ, ಅಂಥ ನಿದೇಶಕನು, ವ್ಯವಸ್ಥಾಪಕನು, ಕಾರ್ಯದರ್ಶಿಯು ಅಥವಾ ಇತರ ಅಧಿಕಾರಿಯು ಸಹ ಅಂಥ ಅಪರಾಧದ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ಅವನ ವಿರುದ್ಧ ವ್ಯವಹರಣೆ ನಡೆಸುವುದಕ್ಕೆ ಹಾಗೂ ಅದಕ್ಕನುಸಾರವಾಗಿ ದಂಡನೆಗೆ ಅವನು ಗುರಿಯಾಗತಕ್ಕದ್ದು.

ವಿವರಣೆ: ಈ ಪ್ರಕರಣದ ಉದ್ದೇಶಗಳಿಗಾಗಿ,-

(ಎ) “ಕಂಪನಿ” ಎಂದರೆ, ಒಂದು ನಿಗಮಿತ ನಿಕಾಯ ಮತ್ತು ಅದು ಫರ್ಮಾನ್ನು ಅಥವಾ ವ್ಯಕ್ತಿಗಳ ಇತರ ಸಂಘವನ್ನು ಒಳಗೊಳ್ಳುತ್ತದೆ; ಮತ್ತು

(ಬಿ) ಫರ್ಮಾನ ಸಂಬಂಧದಲ್ಲಿ “ನಿದೇಶಕ” ಎಂದರೆ, ಆ ಫರ್ಮಾನ ಒಬ್ಬ ಪಾಲುದಾರ.

ಅಧ್ಯಾಯ - VII

ಸಂಕೀರ್ಣ

21. ಮಂಡಳಿಗೆ ಬಾಕಿ ಇರುವ ಮೊಬಿಲಿಗನ್ನು ಭೂಕಂಡಾಯದ ಬಾಕಿಗಳಿಂತೆ ವಸೂಲಿ ಮಾಡುವುದು.- ಯಾವೊಬ್ಬ ವ್ಯಕ್ತಿಯು, ಮಂಡಳಿಗೆ ಸಂದಾಯ ಮಾಡಬೇಕಾದ ಅಥವಾ ಈ ಅಧಿನಿಯಮದ ಅಡಿಯಲ್ಲಿ ಅಥವಾ ಮೂಲಕ ಅದು ವಸೂಲಾಡಬೇಕಾದ ಎಲ್ಲಾ ಮೌತ್ತವನ್ನು ಹಾಗೂ ಈ ಸಂಬಂಧದಲ್ಲಿ ಸಂದಾಯ ಮಾಡಿದ ಎಲ್ಲಾ ಶುಲ್ಕಗಳನ್ನು ಅಥವಾ ವಹಿಸಿದ ವೆಚ್ಚಗಳನ್ನು ಯಾವುದೇ ಇತರ ವಸೂಲಿ ಕ್ರಮಕ್ಕೆ ಬಾಧಕವಾಗದಂತೆ, ಮಂಡಳಿಯ ಅಜ್ಞಯ ಮೇಲೆ, ಭೂ ಕಂಡಾಯದ ಬಾಕಿಯಿಂತೆ ವಸೂಲಿ ಮಾಡತಕ್ಕದ್ದು.

22. ಅಧಿನಿಯಮವು ಅಧ್ಯಾರೋಹಿ ಪರಿಣಾಮವನ್ನು ಹೊಂದಿರುವುದು.- ಈ ಅಧಿನಿಯಮದ ಉಪಬಂಧಗಳು, ತತ್ವಾಲದಲ್ಲಿ ಜಾರಿಯಲ್ಲಿರುವ ಇತರ ಯಾವುದೇ ಕಾನೂನಿನಲ್ಲಿ ಅಥವಾ ಈ ಅಧಿನಿಯಮದ ಹೊರತಾಗಿ ಕಾನೂನಿನ ಬಲವನ್ನು ಹೊಂದಿರುವ ಯಾವುದೇ ಲಿಖಿತ ಪತ್ರದಲ್ಲಿ ಅಸಂಗತವಾದುದು ಏನೇ ಇದ್ದರೂ, ಪರಿಣಾಮಕಾರಿಯಾಗಿರತಕ್ಕದ್ದು.

23. ಸದ್ಭಾವನೆಯಿಂದ ಕೈಗೊಂಡ ಕ್ರಮಕ್ಕೆ ರಕ್ಷಣೆ.- ಈ ಅಧಿನಿಯಮದ ಅಡಿಯಲ್ಲಿ ಅಥವಾ ಅದರಡಿಯಲ್ಲಿ ರಚಿಸಿದ ಯಾವುದೇ ನಿಯಮದ ಅಡಿಯಲ್ಲಿ ಸದ್ಭಾವನೆಯಿಂದ ಕೈಗೊಂಡ ಅಥವಾ ಕೈಗೊಳ್ಳಲು ಉದ್ದೇಶಿಸಿದ ಯಾವುದೇ ಕೃತೀಕ್ಷಾಗಿ, ವ್ಯವಸ್ಥಾಪನಾ ಮಂಡಳಿಯ ಅಥವಾ ರಾಜ್ಯಮಟ್ಟದ ಅಧಿಕಾರವುಳ್ಳ ಸಮಿತಿಯ ಅಧ್ಯಕ್ಷ ಅಥವಾ ಇತರ ಸದಸ್ಯರು ಒಳಗೊಂಡಂತೆ, ಯಾವೋಬ್ಬ ವ್ಯಕ್ತಿಯ ವಿರುದ್ಧ ಅಥವಾ ರಾಜ್ಯ ಸರ್ಕಾರದ ವಿರುದ್ಧ ಅಥವಾ ರಾಜ್ಯ ಸರ್ಕಾರದ ಯಾವೋಬ್ಬ ಅಧಿಕಾರಿ ಅಥವಾ ನೌಕರನ ವಿರುದ್ಧ ಯಾವುದೇ ದಾವೆ ಅಥವಾ ಇತರ ಕಾನೂನು ವ್ಯವಹರಣೆಯನ್ನು ಹೂಡಿರುತ್ತದ್ದಲ್ಲ.

24. ನಿಯಮಗಳ ರಚನಾಧಿಕಾರ.- (1) ರಾಜ್ಯ ಸರ್ಕಾರವು, ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸುವುದಕ್ಕಾಗಿ ಅಧಿಸೂಚನೆಯ ಮೂಲಕ ನಿಯಮಗಳನ್ನು ರಚಿಸಬಹುದು.

(2) ಈ ಅಧಿನಿಯಮದ ಅಡಿಯಲ್ಲಿ ರಚಿಸಿದ ಪ್ರತಿಯೊಂದು ನಿಯಮವನ್ನು, ಅದು ರಚಿಸಿದ ತರುವಾಯ ಅದಷ್ಟು ಬೇಗನೆ ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ, ಅದು ಒಂದು ಅಧಿವೇಶನದಲ್ಲಿ ಅಥವಾ ಒಂದಾದ ಮೇಲೊಂದು ಬರುವ ಎರಡು ಅಥವಾ ಹೆಚ್ಚು ನಿರಂತರ ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ, ಅಧಿವೇಶನದಲ್ಲಿರುವಾಗ ಮಂಡಿಸಲು ಮತ್ತು ಅದನ್ನು ಮಂಡಿಸಲಾದ ಅಧಿವೇಶನವು ಅಥವಾ ಅದರ ನಿಕಟ ತರುವಾಯದ ಅಧಿವೇಶನಗಳು ಮುಕ್ತಾಯವಾಗುವ ಮೊದಲು ಆ ನಿಯಮದಲ್ಲಿ ಯಾವುದೇ ಮಾಪಾರಣನ್ನು ಮಾಡಲು ಎರಡೂ ಸದನಗಳು ಒಟ್ಟಿದರೆ ಅಥವಾ ಆ ನಿಯಮಗಳನ್ನು ಮಾಡಬೊಡದೆಂದು ಎರಡೂ ಸದನಗಳು ಒಟ್ಟಿದರೆ, ಆ ತರುವಾಯ ಆ ನಿಯಮವು ಸಂದರ್ಭನುಸಾರ, ಹಾಗೆ ಮಾಪಾರಣಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಪರಿಣಾಮಕಾರಿಯಾಗತಕ್ಕದ್ದಲ್ಲ, ಆದರೆ, ಅಂಥ ಯಾವುದೇ ಮಾಪಾರಣ ಅಥವಾ ರದ್ದಿಯಾಗಿಯು, ಆ ನಿಯಮದ ಅಡಿಯಲ್ಲಿ ಹಿಂದೆ ಮಾಡಿದ ಯಾವುದೇ ಕಾರ್ಯದ ಸಿಂಧುತ್ವಕ್ಕೆ ಪ್ರತಿಕೂಲವಾಗಿರತಕ್ಕದ್ದಲ್ಲ.

25. ವಿನಿಯಮಗಳ ರಚನಾಧಿಕಾರ.- ಮಂಡಳಿಯ, ರಾಜ್ಯ ಸರ್ಕಾರದ ಮೂವಾನುಮೋದನೆಯೊಡನೆ ಈ ಅಧಿನಿಯಮಕ್ಕೆ ಮತ್ತು ಅದರ ಅಡಿಯಲ್ಲಿ ರಚಿಸಿದ ನಿಯಮಗಳಿಗೆ ಸುಸಂಗತವಾಗಿ ವಿನಿಯಮಗಳನ್ನು ರಚಿಸಬಹುದು, ಅಂಥ ವಿನಿಯಮಗಳು ಈ ಮುಂದಿನವುಗಳಿಗಾಗಿ ಉಪಬಂಧ ಕಲ್ಪಿಸಲು:

- (ಎ) ಅದರ ಕಾರ್ಯವಿಧಾನಗಳನ್ನು ನಿಯಂತ್ರಿಸುವುದು ಮತ್ತು ಅದರ ವ್ಯವಹಾರಗಳ ವಿಲೆ ಮಾಡುವುದು; ಮತ್ತು
- (ಬಿ) ಅವಶ್ಯವೆಂದು ಭಾವಿಸಬಹುದಾದಂಥ ಇತರ ವಿಷಯಗಳು.

26. ತೊಂದರೆಗಳನ್ನು ನಿರ್ವಾಹಿಸುವ ಅಧಿಕಾರ.- ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸುವಲ್ಲಿ ಯಾವುದೇ ತೊಂದರೆಯು ಉದ್ಘಾಟಿಸಿದರೆ, ರಾಜ್ಯ ಸರ್ಕಾರವು ಈ ಅಧಿನಿಯಮದ ಉಪಬಂಧಗಳಿಗೆ ಅಸಂಗತವಾಗದಂತೆ, ಆದೇಶಗಳ ಮೂಲಕ ತೊಂದರೆಗಳನ್ನು ನಿರ್ವಾಹಿಸಬಹುದು:

ಪರಂತು ಈ ಅಧಿನಿಯಮವು ಪ್ರಾರಂಭದ ದಿನಾಂಕದಿಂದ ಎರಡು ವರ್ಷಗಳ ಅವಧಿಯು ಮುಕ್ತಾಯವಾದ ತರುವಾಯ, ಅಂಥ ಆದೇಶವನ್ನು ಹೊರಡಿಸುವಂತಿಲ್ಲ.

ಕನಾರ್ಟಿಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ

ಜಿ.ಕೆ.ಚೋರೇಗೌಡ
ಸರ್ಕಾರದ ಕಾರ್ಯದರ್ಶಿ
ಸಂಸದೀಯ ವ್ಯವಹಾರಗಳ ಮತ್ತು ಶಾಸನ ರಚನಾ ಇಲಾಖೆ

ನರ್ಕಾರ ಮುದ್ರಣಾಲಯ, ಶಿಕಾನ ಸೌಧ ಘಟಕ, ಬೆಂಗಳೂರು. (ಹಿ-3) (350 ಪ್ರತಿಶತ)

ಮಾಹಿತಿ ತಂತ್ರಜ್ಞನ, ಜ್ಯೋತಿಕ ತಂತ್ರಜ್ಞನ ಹಾಗೂ ವಿಜಾನ ತಂತ್ರಜ್ಞನ ಸಚಿವಾಲಯ

ಅಧಿಸೂಚನೆ

ಕುರ್ಮಾಂಕ:ಐಟಿಡಿ 22 ಎಂಡಿ 2008(ಭಾಗ) ಬೆಂಗಳೂರು, ದಿನಾಂಕ:10ನೇ ನವೆಂಬರ್ 2010.

ಕನಾರ್ಟಿಕ ಮಾಹಿತಿ ತಂತ್ರಜ್ಞನ ಹೂಡಿಕೆ ಪ್ರದೇಶಗಳ ಅಧಿನಿಯಮ, 2010 (2010ರ ಕನಾರ್ಟಿಕ ಅಧಿನಿಯಮ ಸಂಖ್ಯೆ: 37) 1ನೇ ಪ್ರಕರಣದ (2)ನೇ ಉಪ-ಪ್ರಕರಣದಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚೆಲಾಯಿಸಿ ಕನಾರ್ಟಿಕ ರಾಜ್ಯ ಸರ್ಕಾರವು 29ನೇ ಜುಲೈ 2010ನ್ನು ಸದರಿ ಅಧಿನಿಯಮದ ಉಪಭಂಧಗಳು ಜಾರಿಗೆ ಬರುವ ದಿನಾಂಕವೆಂದು ಈ ಮೂಲಕ ಗೊತ್ತುಹೆಡಿಸುತ್ತದೆ.

ಕನಾರ್ಟಿಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಅಶೋಕ್ ಕುರ್ಮಾರ್ ಸಿ.ಪುನೋಲಿ)

ಸರ್ಕಾರದ ಪ್ರಥಾನ ಕಾರ್ಯದರ್ಶಿ
ಮಾತಂ, ಜ್ಯೋತಿಕ ತಂತ್ರಜ್ಞನ ವಿಭಾಗ ಇಲಾಖೆ